
Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 





У нас ізноў юбілей. Сёння мы выдаём 100 - ы нумар 


ЗВАРОТ 


Спадар Міхаіл Кнайт, Прэзыдэнт 

Спадар Санді Голловай, Галоўны Выканаўчы Службовы 

С.А. .К.А.Г. (Сіднэйскі Арганізацыйны Камітэт Алімпійскіх Гульняў) 
235 Джон Стрыт, Сіднэй, Новы Паўдзённы Уэльс,2001, Аўстралія 


Паважаны сп. М.Кнайт і сп. Голловай 


Да афіцыяльнай прысутнасьці на “Алімпіядзе 2000” у Сіднэі 
Рэспублікі Беларусь”. 


- былога “Прэзыдэнта 


Нам стала вядома, што спадар Аляксандр Лукашэнка - былы Прэзыдэнт Ёэсіўблій 
Беларусь, намерваецца прысутнічаць на “Алімпіядзе 2000” у Сіднэі як афіцыяльны 
Прэзыдэнт Рэспублікі Беларусь. Згодна з Канстытуцыяй Рэспублікі Беларусь 1994 году: 
“Выбары Прэзыдэнта Рэспублікі Беларусь, раздзел 4, артыкул 97, Прэзідэнт выбіраецца 
непасрэдна народам Рэспублікі Беларусь. Тэрмін паўнамоцтваў Прэзыдэнта пяць гадоў”. 
Будучы выбраным на пасаду Прэзыдэнта ў 1994 годзе, згодна з Канстытуцыяй, яго 
кадэнцыя закончылася 22.7.1999-ым годзе. Згодна з законам Канстытуцыі 16.5.1999-га 
года ў Рэспубліцы Беларусь адбыліся выбары, і быў выбраны новы Прэзыдэнт Рэспублікі 
Беларусь спадарМіхаіл Чыгір, якога за тры месяцы да выбараў Лукашэнка арыштаваў 1 
трымае ў турме без ніякіх абвінавачванняў. 

Сп. А.Лукашэнка, ігнаруючы Закон Канстытуцыі, вырашыў не вызнаваць выбары 
праўнымі 1 застаецца выконваць абавязкі Прэзыдэнта на неабмежаваны час да наступных 
выбараў, якія ён прызначыць калі яму будзе выгадна. 

Раздзел 4, артыкул 104 1 105 Канстытуцыі Рэспублікі Беларусь зазначае: - 
“Прэзыдэнт можа быць зняты з пасады ў выпадку парушэння Канстытуцы! пастановай 
Вярхоўнага Савета і яго паўнамоцтвы да прынясення Прысягі нававыбраным 
Прэзыдэнтам пераходзяць да Старшыні Вярхоўнага Савета”. Старшынёй Вярхоўнага 
Савета ў час выбараў 16.5.1999 г. быў сп.Сямён Шарэцкі, але адразу пасля выбараў, 
апасаясь за сваё жыццё, сп. С.Шарэцкі быў вымушаны прасіць Урад Рэспублікі Летува 
даць яму часовы прытулак у гэтай краіне. 

Зазначаем, што ўсе дэмакратычныя краіны свету, уключна Злучаныя Штаты 
Амерыкі, не вызнаюць сп.А.Лукашэнка як легітымнага Прэзыдэнта Рэспублікі Беларусь. 

Як прыклад, мы хочам звярнуць Вашу ўвагу на яго дыктатарскі спосаб кіраўніцтва 
дзяржавай. Атрымаўшы ўладу, ён адразу загадаў правесьці непраўны рэферэндум, 1 як 
Вы памятаеце, на Алімпіядзе ў Атланце 1996-ым годзе замяніў нацыянальную сімволіку, 
Бел-Чырвона-Белы Сьцяг і старадаўні Герб “Пагоня”, на былую савецкую, якую 
Беларуская Незалежная Дзяржава прымушана ўжываць і на сённяшні дзень. 

Сп. А.Лукашэнка ў прамове перад ім створаным “урадам” ўсенародна параўноўвае 
сябе з Адольфам Гітлерам і прапануе павесьці Беларусь па слядах Фашысцкай Германіі. 
Галоўная мэта сп.А.Лукашэнкі - гэта ліквідацыя Рэспублікі Беларусь як незалежнай 
дзяржавы, поўная інтэграцыя ў склад Расійскай Фэдэрацыі і балаціраванне на пасду 
Прэзыдэнта Расійскай Фэдэрацыі. 

Для таго, каб Вы змаглі больш дасканала зразумець слажыўшуюся сытуацыю ў 
Рэспубліке Беларусь, мы радзім Вам паглядзець тэлевізійную праграму “Замежны 
Карэспандэнт”, “Забытая Краіна”, 
га году. 

Таму мы, грамадзяне Аўстраліі Беларускага паходжання, шануючы прынцыпы 
дэмакраты! і права чалавека, звяртаемся да Вас, Алімпійская Фэдэрацыя Аўстраліі, не 
даваць сп. А.Лукашэнку ганаровага права Прэзыдэнта Рэспублікі Беларусь на “Алімпіядзе 
2000”. 

Ідэалы Алімпіяды - гэта справядлівасць, сяброўства 1 пашана, і таму мы верым, 
што Вы высветліце гэтую справу з інтэрнацыянальным Алімпійскім Камітэтам і дасьце 
справядлівы выснаў. 

Мы звяртаемся да ўсіх народаў свету падтрымаць нашую ініцыятыву, каб паказаць 
такім дэмакратам як сп.А.Лукашэнка, што ім няма мейсца ў дэмакратычным свеце сярод 
вольных людзей. 

20.10.1999 г. З пашанай да Вас 

Упаўнаважаны Управай Ф.Р.Б.А. у А. сябра Управы Алег Шитэк. 
Сакратар Управы Павел Гуз. 


“хоць яны такімі 1 з'яўляюцца 


прадстаўленую Джоржам Нігус па “АБЦ” 4.8.1998-. 


газеты “Наша слова” ў Лідзе. 


28.10.1999 г. Ме 6-041771 

па Ле 442 ад 21.09.1999 г. 

Старшыні Таварыства беларускай мовы імя Францішка Скарыны 
спадару Трусаву А. 

Паважаны спадар Трусаў! 

Упраўленне адукацыі Мінгарвыканкама паведамляе Вам наступнае. 

Згодна інфармацыі раённых аддзелаў адукацыі на пачатак 1999-2000 павучальнага 
года ў Мінску існуе 12 беларускамоўных дзіцячых садкоў 1 130 беларускамоўных груп, у 
якіх увесь выхаваўча-адукацыйны працэс праводзіцца на беларускай мове. 

Апроч таго, усе дашкольныя ўстановы карыстаюцца нацыянальнай праграмай 
“Пралеска”, “Праграмай выхавання і навучання ў дзіцячым садзе” і ў адпаведнасці З імі 
ўсе астатнія дзеці вывучаюць родную мову і знаёмяцца з нацыянальнай культурай, 
мастацтвам, народнымі традыцыямі на занятках па мастацкай літаратуры, развіццю 
мовы, музычных, на святочных ранішніках. . 

Нягледзячы на тое, што большасць бацькоў патрабуе арганізоўваць усю працу ў 
групах на рускай мове, супрацоўнікамі дзіцячых садоў вядзецца паслядоўная 
разнастайная работа па выхаванню ў дзяцей павагі 1 інтарэсу да роднай мовы. 

Не можам не згадзіцца з Вамі, што колькасць беларускамоўных садоў 1 груп значна 
зменшылася, але зараз упраўленне адукацыі разам з раённымі аддзеламі адукацыі ўзяло 
курс на пашырэнне сеткі беларускамоўных дашкольных устаноў і груп 1 спадзяемся на 
поспех. 

З павагай Намеснік начальніка упраўлення Р.В.Махнач 


Дзякуй, спадар З ТБМ У. 2000 ГОД 


Занько 

У сядзібу ТБМ завітаў У сядзібе ТБМ на Румянцава, 13 можна набыць альбо 
цікавы чалавек, спадар Ан- замовіць каляндарыкі на 2000 год, прысвечапыя 10-годдзю 
дрэй Занько. Ен распавёў ТБМ. Цана 30 000 рублёў. 
такую гісторыю, прысутні- 
чаючы на конкурсе дзіцячай 
песні, які праводзіла аса- 
цыяцыя “Спорт і мастац- 

ва”, ў якасці сябра журы, 
ён запытаўся, чаму нашы 
дзеці спяваюць толькі ста- 
рыя савецкія, рускамоўныя 
песні. Яму адказалі, што 
няма іншай метадычнай лі- 
таратуры. 

Тады сп. Андрэй Зань- 
ко пры дапамозе Міністэр- 
ства адукацыі і асацыяцыі 
дзяцей-сірот “Спорт 1 мас- 
тацтва” выдаў сборнік 
песень для дзяцей “Ліска” 
накладам 150 асобнікаў. 

У ТБМ-е мы параіліся 
і вырашылі даслаць па асоб- 
ніку зборніка, разам з супра- 
ваджальным лістом на ад- 
рас 30-ці беларускіх садкоў, 


ўмоўна. Нажаль адзіным, 
сапраўды беларускім сад- 
ком, які мы ведаем, з'яўля- 
ецца Д/с Хе 187. 

Дзякуючы спадару Ан- 
дрэю Занько, сотні бела- 
рускіх дзяцей будуць мець 
магчымасць праз беларускія 
песні далучыцца да роднай 
МОВЫ. 

Алесь Гурыновіч. 





У адну з мінулых нядзель, у Менскім філіяле музея М.Багдановіча “Беларуская 
хатка” адбылася сустрэча з адным з супрацоўнікаў, вядомым беларускім бардам 
Эдуардам Акуліным. 

 Перапоўненая зала музея сведчыла, што імпрэза абяцае быць цікавай. І спадзяванні 
былі цалкам спраўджаныя. Бард выконваў перад прысутнымі свае лепшыя песні, была 
паказана сапраўдная батлейка, а таксама адбылася цікавая размова. 

Шкада толькі, што такія цікавыя імпрэзы, якія адбываюцца дарэчы ня рэдка не 
паказваюцца па тэлебачанню і нажаль застаюцца для невялікага кола беларусаў. 

Алесь Гурыновіч. 

Моўныя зігзагі 


Амаль пяць гадоў прайшло з таго 
часу, як тады яшчэ малады прэзідэнт 
А.Лукашэнка на сесіі Гомельскага гар- 
савета прамовіў сваё знакамітае: “Бела- 
руская мова - бедная мова. У свеце 
існуюць толькі дзве вялікія мовы - гэта 
расейская і ангельская”. Трэба сказаць, 
што многія грамадзяне ўспрынялі гэтыя 
словы, як і належыць - гэта абраза 
беларускай мовы. Іншыя - як загад 
дзейнічаць. 

Лідскае прадпрыемства “ГіЧарізсп5Вс- 
сопсепігаіу”, што азначае “Лідахарчканцэн- 
траты”, выпускае геркулес. Пачак 
аформлены на дзвюх мовах - расейскай і 
ангельскай. Рацыя ёсць, бо вядома, што 
ангельцы, бы тыя коні, любяць авёс, 
праўда ў выглядзе шматкоў. 

Я жыва ўяўляю, як у сябе на кухні 
ангелец учытваецца ў “Ргераганоп” (спосаб 
прыгатавання), які змешчаны на гэтай, 
такой нам знаёмай, памятай пачцы з 
выявай расейскіх хахламскіх лыжак. 

Ці вось запалкі Барысаўскай фа- 
брыкі. На адным баку каробачкі напісана 
па-ангельску “Веітаісі”, што значыць 
беларуская запалка, на другім усё па- 
расейску. Шкадую ангельцаў. Мая маці, 
ад прыроды не злая, калі бярэцца рас- 
пальваць пліту, многа чаго кажа нядоб- 
рага і пра самі запалкі і пра тых, хто іх 
вырабляе. Асаблівасць іх такая: запалка 
спачатку шыпіць, як бы думаючы ці 
запаліцца, ці не, а пасля гасне. Але з трох 
адна запальваецца. 

Калі вы думаеце, што цытаванае 
вышэй выказванне А.Лукашэнкі ўспрынялі 
“толькі на прадпрыемствах і ў дзяржаўных 
установах, то памыляецеся. Вось інтэр- 
нэтаўскі сайт дэмакратычнай арганізацыі 
“Хартыя-97”. Хочаш чытай яго па-расей- 
ску, хочаш - па-ангельску. Беларускага 
варыянта, як і на сайце кіраўніка краіны, 
няма. Што замінае “Хартыі-97” стварыць 
беларускі варыянт? Нічога, акрамя таго, 
што ў хартыстаў, як і ў стваральнікаў 
сайта кіраўніка дзяржавы, бракуе эле- 
ментарнай павагі да беларускай мовы. 

Увогуле, пакінем у спакоі гэтую 
ангельскую мову. Тым больш, што па- 
кінуў выказвацца пра яе і А. Лукашэнка. 
затое напрыканцы мінулага года, вы- 
ступаючы ў Акадэміі навук, ён сказаў: 
“Нас нередко упрекают за “расейскую 
мову”. Ну какая же “расейская”? Чего мы 
отказываемся от того, что мы создавали 
все эти годы советской власти? Ведь чисто 
русский язык отличается от того, на 
котором мы говорим. Кто-то, знаете, 
издевается, вот вам “трасянка” и так далее. 
Неважно, может быть, и “трасянка”. Но 
это мы создали этот язык. На базе 
русского языка. Почему от него сегодня 
должны отказаться?” 

Пасля гэтых слоў не толькі перасталі 
адмаўляцца, апроста сталі актыўна 
ўжываць і, што тут казаць, “тварыць” 
трасянку. А раней жа нават у атачэнні 
кіраўніка дзяржавы былі непрыхільныя 
выказванні. Вось што гаварыў у 1996 
годзе Уладзімір Плецюхоў, старшыня 
Камісіі Вярхоўнага Савета па адукацыі, 
навуцы і НТП: “...экспромтам гаварыць 
па-беларуску пакуль-што не магу. Тра- 
сянкі ж цярпець не магу”. 

Хай цяпер так скажа! 


Па маіх назіраннях першай выявіла: 


ініцыятыву свядомага ўжывання трасянкі 
радыёстанцыя “БіЭй”. Тут на трасянцы 
яшчэ летам пачала рыхтавацца адмы- 
словая перадача “Па заяўках слухачоў”. 
Як ча мой густ, на густ маіх сяброў і 

знаёмых - перадача зняважлівая, бо ў ёй 
нішчыцца, калечыцца, як беларуская, так і 
расейская мовы. Але што зробіш, відаць у 
яе аўтараў такі ўзровень культуры. 

Услед за “БіЭй” ствараць такую “нава- 
мову” узяліся масы. Чаго варты наступны 
ўнёсак у развіццё трасянкі, які я ўбачыў у 
вітрыне магазіна ў Барысаве, “ІЦоткі, 
рашчоскі”. 

Разам з занядбаннем беларускай мовы 
расце выкарыстанне ўкраінскай мовы ў 
памежных з Украінай абласцях. У Пінску 
выпускаюцца залалкі. А на каробачцы 
пішуць па-ўкраінску: “Сірнікі. Колективне 
об'еднання “Пінскдрев”. Беларускага над- 
пісу няма. У Мазыры на тутэйшым ААт 
“Мазырсоль”" вырабляюць соль. Апошнім 
часам і тут сталі ігнараваць беларускую 
мову. Пішуць на “великом и могучем”, і па- 
ўкраінску “Сіль кам'янна харчова крупна. 
Гатунок виіций. Помел Ме 1”. 

Такая дзяржаўная палітыка прывяла да 
таго, што некаторыя насельнікі Беларусі 
пачынаюць ўспрымаць беларускую мову, як 
замежную, або мову нацменшасці. Ніна 
Палуцкая з Гродна піша ў “Белорусской 
Деловой Газете” ад 16 жніўня: “К сожа- 
лению, остается проблема обучения на 
белорусском языке и других языках нацио- 
нальных меньшинств”! Начальнік аддзела 
кадраў Мінскага дзяржаўнага лінгвістыч- 
нага універсітэта выдае “Уведомления к 
свидетельству...", дзе пішацца, што чалавек 
“...закончил в нюне 1999 года Минский 
государственный лингвистический универ- 
ситет по специальности Современные ино- 
странные языки (белорусский язык и лите- 
ратура)...“ 

І апошні штрых ў гэтым маім невя- 
сёлым моўным допісе. Вядомы лідэр апазіцыі 
Станіслаў Багданкевіч, адказваючы ў 
нумары ад 16 жніўня “Белорусской газете” 
на пытанне карэспандэнта аб тым, чаму 
дэмакраты не могуць згуртавацца, не 
знайшоў нічога іншага, каб прычынай 
разнагалоссяў абвясціць адносіны да бела- 
рускай мовы: “Мы за то, чтобы никто не 
навязывал русскоязычному большинству 
переход на белорусскую мову. Тем более, 
при помоци прямого принуждения. К сожа- 
лению, абсолютное большинство говорит на 
русском языке. Но мы считаем, что ничего 
страшного в этом нет. Потому что очень 
много наций сформировалось на базе госу- 
дарственности. Сначала государство, а 
потом нация. Белорусский язык надо 
поддержать финансово, а не противо- 
поставлять его языку русскому”. 

Хочацца спытацца ў расейскамоўнага 
дэмакрата Багданкевіча, хто навязвае яму 
беларускую мову “при помоіци прямого 
принуждения”? Няўжо Вы не бачыце, што ў 
гарадах Беларусі, а цяпер ўжо і ў вёсках 
хутка не застанецца ніводнай беларускай 
школы, што ідзе інтэсіўная русіфікацыя 
сродкаў інфармацыі, афармлення гарадоў 1 
вёсак, амаль поўнасцю выкінута беларуская 
мова з ужытку ў дзяржаўных установах? 
Калі Вы думаеце, што атрымаеце палі- 
тычныя дэвідэнты пінаючы тых, каму баліць 
за русіфікацыю Беларусі, то моцна памы- 
ляецеся. Нават чыноўнікі, блізкія Лука- 
шэнку, гэта зразумелі. Пачытайце выказ- 
ванні Падгайнага, Пашкевіча. Кажуць, 
нават Замяталін недзе выказаўся за “бере- 
жное отношение” да беларускай мовы! 

Адзін мой знаёмы казаў: “Адносіны да 
беларускай мовы - найлепшы тэст для 
вызначэння вартасці чалавека”. Здаецца, 
многія палітыкі не вытрымліваюць яго. 


Палсцюк Валеры. 


Ле 45(430) 

гнацца 


Павел Сцяцко, 


доктар філалагічных навук, прафесар, намеснік 
старшыні Гарадзенскай абласной рады ТБМ імя 


Францішка Скарыны 


“З Парой моўнай, практыкі...” 


(Працяг у наступным 
нумары). 


Рабупак, рабаванне і 


грабеж. Слова грабеж ут- 
варылася ад грабіць з выка- 
рыстаннем суфікса -еме 
(граб-еж). Дый само ўтва- 
ральнае слова грабіць мае ў 
беларускай мове значэнне 
грабіць - збіраць, зграбаць у 
кучу граблямі”. Відаць, таму 
яго не фіксуе “Беларуска- 
расійскі слоўнік” М.Байкова 
і С.Некрашэвіча (Менск, 
1926). Дый у 5-томавым 
ТСБМ гэтае слова падаецца 
як сінонім да рабаваць з 
выкарыстаннем твораў Лені- 
на (без аўтара перакладу на 
беларускую мову) Т.2. Мн., 
1978.С.73). дарэчы, які ўсе 
вытворныя з гэтым коранем 
(пазычанні-калькі з расей- 
скай мовы) грабеме, грабеж- 
нік, грабежніцкі, грабежнпіц- 
тва. 

БРС-26 фіксуе: раба- 
ваньне - грабительство, 
грабеж; рабаваць - грабить, 
разорять; рабованы- на- 
грабленный, рабоўнпік - гра- 
битель, рабоўны - граби- 
тельский, рабунак - грабеж 
(с.267). Першы акадэмічны 
слоўнік -РБС - 53 - падае 
два словы (пры перакладзе 
расейскіх з коранем -граб-) 
“Грабеж - грабеж, рабунак; 
грабитель - грабежнік, ра- 
баўнік, грабительский - 
грабежніцкі, рабаўпіцкі, гра- 
бительство - грабежніц- 
тва, рабаўніцтва, грабить 
- грабіць, рабаваць” (с.102). 

“Беларуска-рускі слоў- 
нік” 1962 года пад рэдакцыяй 
К.Крапівы пайшоў яшчэ да- 
лей да “зліцця моваў”: слова 
рабаванне і рабунак ён ква- 
ліфікуе як застарэлыя, да- 
ючы прастор рас. грабеж. 
На с.773,774 чытаем: “Раба- 
ванне ср. уст. Грабеж; Ра- 
бунак, -нку, м.уст. грабеж”. 
Праўда, іншыя аднакаранё- 
выя словы - рабаваць (рас. 
грабить) рабаўнік (граби- 
тель), рабаўніцкі (грабитель- 
ский), рабаўніцтва (граби- 
тельство) пакуль да заста- 
рэлых словаў не залічваюц- 
ца. Двухтомавае яго пера- 
выданне -Брс-88,89 - ужо 
здымае бірку “застарэлае” з 
лексемы рабаванне, а ра- 
бупак застаецца з ранейшаю 
стылістычнаю кваліфікацы- 
яй (“уст.”). А вось ТСБМ 
(т.4.Мн., 1980.С.550) здымае 
яе із гэтага слова: “Рабунак, 
м.Гвалтоўны захогь чужой 
маёмасці; грабеж”. Тут ба- 
чым і новыя словы з коранем 
раб-: Рабаўнічы (тое, што І 
рабаўніцкі); рабаўніцтва 
кваліфікуецца як “тое, што І 
рабаванне” (Тамсама.С.546). 

Перавыданні РБС-53 
(другое -Рбс -82, трэцяе - 
РБС -91, чацвёртае РБС- 93, 
пятае РБС - 94, шостае - 
РБС -98) пры перакладзе рас. 
грабёж, грабить дый іншых 
падаюць па два беларускія 
адпаведнікі, ставячы на 
першым месцы супольнае з 
расейскім слова: “Грабить 
несов. грабіць, рабаваць; 
грабёж - грабеж, рабунак, 
рабаванне ды пад.”. 


Працяг 


Укладанне ці сачы- 
пение. У школьнай практы- 
цы ўжо сталі выкарыстоў- 
ваць сваё слова пераказ, 
хоць працяглы час (і на- 
суперак слоўнікам) яго ме- 
сца займала пазычанне ізла- 
жэнне (рас. изложение). А 
вось другі від пісьмовай 
творчай працы і сёння мае 
небеларускае найменне - 
сачыненне (рас. сочинешие), 
якое парушае лексічную 
сістэму беларускай мовы: 
яно не мае сваіх каранёў у 
нашай мове, пра што свед- 
чаць беларускія адэкваты 
гэтага расейскага слова. 
РБС- 82 і РБС -93, РБС- 
98 (Т.3.С.422) сведчыць: 
“Сочинение ср. І. (действие) 
складанне, складванне, 
стварэнне, пісанне; 2. (дей- 
ствие) выдумлянне, прыдум- 
лянне, хлусня, ілганне; З. 
(действие) злучэнне; 4. (ли- 
тературное произведение) 
твор; собрание сочинений - 
збор твораў; философское 
сочинение - філасофскі 
твор: 5. (школьное упраж- 
нение) сачыненне; б. грам. 
злучэнне; сочинение пред- 
ложений - злучэнне сказаў”. 

Як бачым, гэтае сачы- 
ненне (“школьное упраж- 
нение”) нічым не абумоў- 
ленае, яно пярэчыць усім 
астатнім значэнням бела- 
рускіх адэкватаў рас. со- 
чинение. У “Тлумачальным 
слоўніку беларускай мовы” 
(Т.5.Кн.І.Мн., 1983.С.77) па- 
даецца наступнае азначэнне 
гэтага слова: “Сачыненне, 
-ня н. Від пісьмовай школь- 
най работы, звязаны з вы- 
кладаннем сваіх думак на 
пэўную тэму”, Падставо- 
вым словам (паняцем), як 
відаць, выступае выкла- 
данне, таму натуральным 
найменнем павінна быць 
слова гэтага лексічнага 
гнязда - укладанне. Параўн. 
рас.: сочинение - то, что 
сочинено...” Або: “сочи- 
нять (составлять, слагать) 
складаць, складваць” (РБС 
- 93, Т.3.С.422). Педага- 
гічны тэрмін укладанне вы- 
разна выяўляе існасць са- 
мога паняцця гэтага віду 
школьнай працы: укладанне 
вучнямі пісьмовай працы на 
пэўную тэму з выкладаннем 
сваіх думак, сваіх ведаў. 

У суверэннай Беларусі 
адмовіліся ад чужога, нема- 
тыванага тэрміна ізлажэн- 
ие. Надышоў час замаца- 
ваць і другую сваямоўную 
матываваную намінацыю - 
укладанне. Бо менавіта з 


школьнае маўленчае прак- 


тыкі ідзе ўсталяванне (ці 
разбурэнне) нормаў на ўсіх 
моўных ярусах. Так, побач 
з “сачыненне” ў перыядыч- 
ным друку (і творах не- 
каторых пісьменнікаў) ба- 
чым “сачыняць”. 
Такім чынам, вучні 
пішуць пісьмовыя творчыя 
працы пераказ 1 ўкладанне (а 
не ізлажэнне і сачыненне), 
яны пераказваюць прачыта- 
нае настаўнікам (апавядан- 
не...) або выкладаюць свае 
думкі, веды на прапанава- 
ную настаўнікам тэму. 

Ваяка, ваяўнік, ваяр, 
воін, войпік, ваяр, баец, 
жаўнер, салдат. Пашыр- 
аным раней было ў бела- 
рускай мове слова ваяка. 
Яго падае БРС-26 як адпа- 
веднік рас. войн, вояка 
(с.58), а слова воіп тут не 
фіксуецца. У беларускія 
слоўнікі яно трапіла з ра- 
сейскае мовы. Пра гэта 
ўскосна сведчыць і РБС - 5, 
які падае: войн - воін, але ў 
складзе ўстойлівага спа- 
лучэння - толькі ваяка: один 
в поле не войн - адзін у полі 
не ваяка (с.67). Бачым туті 
белар. ваяўнік як адэкват 
рас. войтель (уст). Мена- 
віта ад яго ўтварыўся пры- 
метнік ваяўпічы як адпа- 
веднік рас. воитствуюіций - 
1 прыслоўе ваяўніча - воии- 
ственно. 

Побач з ваяка слоўнікі 
фіксуюцьі аднакаранёвыя 
ваяр (з суфі-яр), войнік, ваец 
(ПРК(Б)С.С.80). У савецкі 
час стала выкарыстоўваец- 
ца баец (рас. боец). У 
сучаснай маўленчай прак- 
тыцы І баяр (утварэнне на 
ўзор ваяр). “Узровень жыц- 
ця ў Расеі і Беларусі павінен 
быць аднолькавы. І пачы- 
наць Беларусь будзе з пен- 
сіянераў, асабліва з былых. 
ваяроў (Народная воля. 
16.10.98.С.2). “Падчае ІП 
сусветнай вайны, калі за- 
мест Чырвоная армія сталі 
выкарыстоўваць Савецкая 
армія, слова чырвопаарме- 
ец (рас. краспоармеец) за- 
мянілі на салдат. У бела- 
рускай мове натуральным 
ёсць слова жаўнер. 

Яго выкарыстоўвалі 
Я.Колас, К.Чорны, К. Кра- 
піва, Гарэцкі, Ц.Гартны ды 
інш. БРС - 62 1 яго двух- 
томавае перавыданне фік- 
суе жаўнер як застарэлае, 
адэкват рас. солдат, а тлу- 
мачальныя слоўнікі - толькі 
як 'салдат польскай арміі”. 
Аднак гэтыя акрэсленні 
неапраўданыя. Яшчэ “Бела- 
руска-расійскі слоўнік” М. 
Байкова і С.Некрашэвіча 
(Менск, 1926. С.101) за- 
сведчыў: “Жаўнер м. - сол- 
дат; жаўнерка ж. - солдатка; 
жаўнерскі - солдатский”. 

Сучасныя вайсковыя 
тэрміналагічныя даведнікі 
падаюць: “Вон - ваяр, воін, 
вой, баяр; войнский -вай- 
сковы; солдат - жаўнер”. 
(С.Суднік, С.Чыслаў. Ра- 
сейска-беларускі айсковы 
слоўнік. Менск; Белфранс, 
1997.С.33, 194). 

Словы жаўнер, ваяр, 
ваяка шырока выкарыстоў- 
ваюцца ў нацыянальным 
друку сувярэннай Беларусі 
(Гл.Генадзь Сагановіч. Не- 
вядомая вайна. -- Мн.: На- 
вука і тэхніка. 1995; Язэп 
Найдзюк. Іван Касяк. Бела- 
русь учора і сяньня. Папу- 
лярны нарыс з гісторыі Бе- 
ларусі. - Мн.: Навука і 
тэхніка. 1993; Г.М. Сага- 
новіч. Войска Вялікага Кня- 
ства Літоўскага ў ХУІ - 
ХУІІ стст.: Мн., Навука і 
тэхніка, 1994). Ды інш. 

(Працяг у наступным 
пумары.) 

Прэм'ерай “Сястра мая Русалачка” 


гісторый казачніка. 


Музыку да спектакля напісаў кампазітар Уладзімір Кандрусевіч, танцы 
паставіў народны артыст Беларусі Уладзімір Іваноў. Цудоўнае афармленне 


і касцюмы створаны мастаком Ларысай Рулявой. 


На здымку сцэна са спектакля. У ролі Русалачкі актрыса Ала 


Паплаўская. 


Фота Мікалая Пятрова, БелТА. 

Сястра мая Русалачка 


пачаў новы тэатральны сезон 
Дзяржаўны тэатр юнага гледача. Спектакль пастаўлены рэжысёрамЛюдмілай 
Разумоўскай па казцы Ханса Хрысціяна Андарсана і прызначаны не толькі 
для дзяцей, але 1 для дарослых гледачоў - паклоннікаў чыстых і светлых 








Галоўны рэжысёр Беларускага 
дзяржаўнага акадэмічнага тэатра імя 
Якуба Коласа ў Віцебску Віталь Бар- 
коўскі ажыццявіў прэм'еру спектакля 


“Шагал.. Шагал...” па п'есе Уладзіміра 
Драздова “Васількі Шагала”. Сцэна- 
графія Уладзіміра Матросава, касцюмы 
Святланы Макаранка, Музыка Аляк- 
сандра Крыштафовіча. 
На здымку: сцэна са спектакля. 
Фота Аляксандра Хітрова, БелТА. 


Вяртанне з нябыцця 


Расійская асіміляцыя нашага Краю апошніх двух 
стагоддзяў, а таксама палітычнае перапісванне гісторыі 
апошняга часу, вылечванне другароднага, чыжога на 
першыя пазіцыі ва ўсіх сферах нашага жыцця прымусіла 
беларусаў запамятаваць слынныя асобы тутэйшай зямлі. 
Такі лёс напаткаў і Тэадора Нарбута, таленавітага 
інжынера-фартыфікатара, якому сярод сучасніаў у гэтай 
галіне дзейнасці не было роўных, археолага і гісторыка, 
нумізмата 1 бібліяфіла, фалькларыста і літаратара. 

Тэадор-Матэуш (Фёдар Яўхімавіч - Я.П.) Остык- 
Нарбут нарадзіўся 8 лістапада (28.10. па старому стылю) 
1784 года ў маёнтку Шаўры Лідскага павета (цяпер 
Воранаўскі раён Гродзенскай вобласці) у сям'і адстаўнога 
паручніка гвардыі Яўхіма Остык-Нарбута і яго жонкі 
Ізабелы Наніевіч. Акрамя яго ў сям'і былі яшчэ два 
старэйшыя сыны Мар'ян (1762) 1 Ігнат (1768). 

Першапачатковую адукацыю Тэадор атрымаў дома, 
затым працяг ваў вучобу ў Лідзе. З 1799 года па 1803 год 
навучаўся ў Віленскім універсітэце, які пад час яго 
паступлення меў назву Віленскай галоўнай школы. У 
гэтым жа годзе быў прыняты ў Пецярбургскі кадэцкі 
корпус, дзе рыхтавалі вайсковых інжынераў. Па заканчэн- 
ні корпуса атрымлівае званне кандуктара першага класа. 
Службовую кар'еру Норбут пачаў у інжынерным дэпар- 
таменце ваеннага ведамства Расеі. У 1804 годзе быў 
запрошаны ў спецыяльную групу пад камандаваннем 
гідрографа Энтэльвейна, якая мела задачу - правесці 
гідратэхнічныя работы на Нёмане. Магчыма тут і 
адбылося першае знаёмства маладога інжынера фарты- 
фікатара з самабытнымі жанрамі беларускага фальклору, 

Надалей жыццё было насычана разнастайнымі 
падзеямі. У 1806- 1807 гадах Норбут удзельнічаў у руска- 
пруска-французкай кампаніі, а ўжо у 1808 - 1809-х руска- 
шведскай вайне. Напалеон марыў пра сусветнае валоданне 
і ў гэтыя гады ўся Еўропа сачыла за яго дзеяннямі. Расія 
таксама пачала рыхтавацца да вайны ды распачала 
шукаць месца для пабудовы шасці крэпасцей на абшарах 
сваіх заходніх уладанняў. Тэадор Нарбут у той час па 
загаду расейскага ваеннага міністра Барклая дэ Толі, якому 
непасрэдна падпарадкоўваўся вельмі многа ездзіў. 

У 1810 годзе трапіў на берагі Дняпра 1 Беразіны, у раён 
паміж Магілёвам 1 Рагачовам. Дэталёва агледзеўшы 
мясцовасць, інжынер-фартыфікатар прапанаваў 
пабудаваць пад Бабруйскам крэпасць ды сам стварыў план 
будаўніцтва. Кіраўніком будаўніцтва стаў К. Аперман. 
Норбут кіраваў землянымі работамі. І ўжо тут ён сустрэўся 
з мясцовымі старажыламі ды стаў запісваць мясцовыя 
паданні і легенды. У паездках па краі яго суправаджаў 
лекар П. Генерт са Старога Быхава, які за доўгія часы 
працы цудоўна вывучаў гэтую мясцовасць ды абрады, а 
таксама тутэйшыя паданні і легенды. Ён шмат што 


здабытага ў тыя часы скарыстаў у сваёй будучай працы. 
Пасля цяжкай кантузіі яшчэ ў баі ля крэпасці Або ў 
Нарбута пагаршаўся слых, перад вайною 1812 года ён 
страціў яго і вымушаны быў падаць у адстаўку. Надалей 
Тэадор стаў жыць у Шаўрах, займацца археалогіяй 1 
даследаваць гісторыю ВКЛ. ., 
У 1818 годзе выдае даследаванне “Пра курганы”. Ён 


першы на Беларусі назваў курганы месцамі старажытных. 


пахаванняў. Першыя звесткі пра курганы ды пахавальны 
абрад ён сабраў яшчэ на Магілёшчыне П.Генерт паказаў 
яму рукапісную хроніку ХІУ стагоддзя, з якой даследчык 
зрабіў паасобныя выпіскі, неабходныя для сваёй першай 
навуковай працы. 

Норбут вёў няшматлікія раскопкі на радзіме, у 
Прыдняпроўі, на Гарадзеншчыне. Сярод іншага даследаваў 
Лідскі замак. 

Бадай, што самай значнай працай з'яўляецца 
дзесяцітомная “Старажытная гісторыя літоўскага народа”. 

Каб падкрэсліць сваё апантаннае захапленне бела- 
рускім фальклорам у гэтым творы аўтар распрацаваў 
легендарны радавод Нарбутаў, апісваючы мінулае горада 
Ліды. Паводле гэтай легенды, у свой час вядомыя князі 
Шуйскія збеглі з Масковіі ў Вялікае княства Літоўскае, дзе 
сталі верай і праўдай служыць новай радзіме. Тое сапраўды 
гістарычны факт: у 1631 годзе ў Лідзе памерла князёўна 
Ганна Шуйская. Дык вось нібыта ад яе сына Францішка 1 
пайшоў шматлікі і разгалінаваны род Нарбутаў. 

Існуе яшчэ адно паданне, якое прыведзена ў трэцім 
томе “Жывапіснай Расіі” (магчыма яна была расказана 
Тодарам Яўхімавічам А. Кіркору - аўтару большасці 

артыкулаў вышэй згаданай кнігі). Згодна яе род Нарбутаў 
вельмі старажытны. Ён разам з Радзівіламі і Остыкамі 
цягнуцца ажно да вярхоўнага вяшчуна (крыве - крывейтэ) 
Ліздэйкі, які быццам бы быў сынам вялікага князя 
Нарымонта. 

Працы Т.Нарбута прысвечаныя міфалогіі і фальк- 
лёру, былі высока ацэнены сучаснікамі. Да іх часта 
звярталіся беларускія, польскія і літоўскія навукоўцы. 
Дзякуючы намаганням М.Ермаловіча яго імя ў апошні час 
набыло новае гучанне. 

Плённая праца навукоўца ў даследаванні гісторыі 
свайго краю, вывучэнне міфалогіі, фалькларыстыкі, 
этнаграфіі беларускага народа, а таксама яго мова, 
пісьменніцтва мела самыя неспадзяваныя Вінікі. 

Прыкладам яго сыны Людзвік і Балеслаў удзельнічалі 
ў вызвольным паўстанні 1853 года. За гэта яго старога 
бацьку выслалі ў Вільню пад нагляд паліцыі. Там жа 
Тэадор Нарбут у 1864 годзе памёр. 

Пэўна прыйдзе час 1 імя Тодара Нарбута зойме 
пачэснае месца ў нашай гісторыі. 

Язэп Палубятка 


Памяці Анатоля Іверса 

Памёр старэйшы беларускі паэт, сябар Саюза беларускіх пісьменнікаў Анатоль Іверс (Іван Дарафеевіч Міско). 

Нарадзіўся ён 15.5.1912 года ў вёсцы Чамяры Слонімскага раёна Гродзенскай вобласці ў сялянскай сям'і. За актыўны 
удзел у вызвольным руху на тэрыторыі Заходняй Беларусі быў выключаны з Вільнюскай (4928 г.), Клецкай (1929 гі і 
Наваградскай (1931 г.) гімназіі. У свой час працаваў літработнікам у Слонімскай раённай газеце “Вольная праца”. У 
гады вайны удзельнік падпольнага антыфашыскага руху партызан. Вельмі шчыры, сумленны, таленавіты чалавек. 
Пражыў доўгае, але нялёгкае жыццё. Калі знаходзіў вольную хвіліну - пісаў вершы. Друкаваў з 1933 года. У. 1939 
годзе ў Вільні выйшаў першы зборнік “Песні на загонах”. У 1970 годзе надрукаваў зборнік паэзіі “З пройдзеных дарог”. 
Анатоль Іверс любіў Беларусь і свой народ. Ён радаваўся, калі дзяржава стала незалежнай і перажываў, калі знішчаліся 


нацыянальныя сімвалы і ганьбавалася родная мова. 

Язэп Палубятка. 


тарызаваць, бадай, наступнымі словамі: 


“гадах удзельнічаў у абароне Севастопаля. 

2 лістапада было 


130 гадоў са дня нараджэння Іосіф Іосіфавіча 
Стаброўскага. 

Гэты чалавек пражыў 99 гадоў; доўгае, але цяжкае 
жыццё. Яго захапленне і дзейнасць можна ахарак- 
археолаг. 
краязнаўца, гісторык, вынаходца. Ён заснавальнік аднаго 
са старэйшых у рэспубліцы Слонімскага гісторыка- 
краязнаўчага музея. 

Іосіф Стаброўскі нарадзіўся ў 1869 годзе ў Слоніме ў 
сям'і капітана Мурманскага пяхотнага палка, які 1854-1855 
Адукацыю 
набываў у Полацкім кадэцкім корпусе. Пасля яго 
заканчэння вучыўся ў Маскоўскім археалагічным 
інстытуце ды вышэйшых археалагічных курсах пры 
Самарскім універсітэце. Нягледзячы на тое, што ён звязаў 
сваё жыццё з вайсковай службай, павука ў гэтага чалавека 
ішла побач. У свой час Іосіф Стаброўскі становіцца членам- 
карэспандэнтам віленскага аддзялення архелагічнага 
таварыства ды членам Яраслаўскага архелагічнага 
аддзялення. Разам з тым знаходзіць часі на вынаходніцкую 
працу. У свой час знайшлі прымяненні асабліва такія рэчы, 
якія прыдумаў наш земляк, як шрапнель 1 тэлефон яго 
канструкцыі. ч 

І.Стаброўскі ўдзельнічаў у першай сусветнай вайне 
ў чыне палкоўніка. Пасля 1917 года служыў Чырвонай 
Арміі, якую пакідае і вяртаецца на радзіму ў 1921 годзе. 
Застаецца толькі гадаць якія прычыны прымусілі 
прафесійнага вайскоўца пакінуць службу, бо да канца 
сваіх дзён, як распавядаюць блізкія яму людзі, не здымаў 
шынеля. Наступную палову свайго жыцця ён аддае 
вывучэнню і даследаванню гісторыі роднага краю. У гэты 
час Стаброўскі збірае ўсё, што, на яго погляд уяўляе 
гістарычную каштоўнасць. Сярод іншага была сабрана 
багатая калекцыя крамянёвых і каменных вырабаў часоў 
мезаліту і неаліту галава старажытнаславянскага ідала, 
аўтографы Карамзіна, Дзяржавіна, Льва Талстога, два 
пісьма Пушкіна да Наталлі Ганчаровай, гістарычныя 
рукапісы ХУІ-ХУП стагоддзя, Статут Вялікага княства 
Літоўскага, рэдагаваны Львом Сапегам. Аб настойлівасці 
Іосіфа Іосіфавіча сведчыць такі факт. Аднойчы 
вяртаючыся дамоў, ён стаў сведкам падзення метэарыта 
ля адной з вёсак на Слонімшчыне. Амаль паўстагоддзя 
працягваліся пошукі, але нябесны камень усё ж быў 
знойдзены. 

У 1924 годзе І.Стаброўскі арганізаваў выставу 
старадаўніх дакументаў і кніг. Яе экспанаты як і калекцыя 
вырабаў каменнага веку леглі ў аснову гістарычна- 
краязнаўчага музея, які адкрыўся ў верасні 1929 года. Праз 
дзесяць гадоў той музей перайшоў на дзяржаўнае 
утрыманне. Экспазіцыя яго пастаянна папаўнялася. У гады 
апошняй вайны гэты сталага веку чалавек прыклаў вялікія 
намаганні, каб уражваць значную частку экспанатаў. 

Стаброўскі быў не толькі археолагам ды 
краязнаўцам, але і гісторыкам. ім даследавана 150 
курганоў на Гродзеншчыне, напісаны 1 надрукаваны 
дзесяткі артыкулаў па краязнаўству І гісторыі. 

Памёр у 1968 годзе. 

Язэт Палубятка 


2 Лістапада было... 


90 гадоў са дня нараджэння Максіма Лужаніна 
(Аляксандра Амвросьевіча Каратай). Ён нарадзіўся 
2.11.1909 года ў вёсцы Прусы Салігорскага раёна Мінскай 
вобласці ў сялянскай сям”і. 

Яго біяграфія шмат у чым падобна на жыццяпіс 
творчых людзей часоў савецкай улады. Скончыў Мінскі 
белпедтэхнікум, затым навучаўся на літаратурна- 
лінгвістычным аддзяленні БДУ. Друкавацца пачаў у 1925 
годзе. У 1928 годзе выдаў першы зборнік вершаў “Крокі”. 
На працягу творчага шляху іх колькасць пераваліла за 
дзесятак. У свой час М.Лужанін быў сябрам літаратурнай 
арганізацыі “Маладняк”, затым “Узвышша”. У 1930-1931 
гадах працаваў у рэдакцыі часопіс “Узвышша”. .Потым 
была праца на Беларускім радыё. А з 1935 года да да 
самога пачатку вайны знаходзіўся на выдавецкай рабоце 
ў Маскве. Не мінула 1 ваеннае ліхалецце. Пасля заканчэння 
Падольскага ваеннага вучылішча ў 1942 годзе ўдзельнічаў 
у баях пад Сталінградам. Пасля дэмабілізацыі праца ў 
розных рэдакцыях ды Акадэміі навук БССР. За сваю працу 
атрымлівае ордэны і медалі. У 1969 годзе прысвоена званне 
заслужаны дзеяч Мастацтваў БССР. 

Акрамя паэзіі Лужанін піша прозу ды крытыку. З пад 
яго пяра выходзяць кнігі прозы “Колас расказвае пра сябе”, 
“Дванаццаць вячорных вогнішчаў”, “Рэпартаж з рубцом 
на сэрцы” 1 іншыя. 

Выступае як перакладчык у асноўным гэта творы 
расійскіх аўтараў. Перакладае таксама творы з украінскай 
і польскай мовы. 

У 1964 годзе за кнігу 
Максіму Лужа 
імя Якуба Кол: 


“Колас расказвае пра сябе” 
была прысвоена Літаратурная прэмія 


Язэп Палубятка. 

У першы дзень новага 
навучальнага году адмі- 
ністрація Слуцкага гарад- 
скога парку задумала па- 
радаваць школьнікаў малод- 
шых класаў забаўляльнай 
праграмай і карыстаннем 
атракцыёнамі па зніжаных 
на 2596 цэнах. А каб аб за- 
думцы ведалі ўсе, напры- 
канцы І верасня ля ўваход- 
ных дзвярэй усіх школ былі 
расклеены аддрукаваныя на 
расейскай мове буйным 
“шрыфтам абвесткі пад на- 
звай “Школьные заморочки”, 
з указаннем часу пачатку 
гульняў і нумароў прагра- 
мы. Прызнацца, на мяне 
слова “заморочкі” зрабіла 
ўдручальнае ўражанне: ад- 
куль такія дзівосныя задумкі 
далёка не “нашанскага” па- 
ходжання? Пастаяў каля 
ўвахадных дзвярэй 6-й ся- 
рэдняй школы, дзе таксама 
вісела абвестка, каб пана- 
зіраць, як зрэагуюць пра- 
ходзячыя міма бацькі і на- 
стаўнікі на гэтую “зама- 
рочку”. Некаторыя прыпы- 
няліся на сякунду другую і 
ішлі далей, не выявіўшы 
ніякага здзіўлення на твары 
- быццам так і трэба! Пе- 
ракананы: ніхто з гарадскіх 
настаўнікаў не пазваніў 
дырэктару гарпарку, каб той 
вытлумачыў сэнс загадка- 
вага слова. На мой тэле- 
фонны званок нехта з ра- 
ботнікаў парку адказаў, што 
ён сам украінец і ў яго на 
радзіме ў гэтае слова 
ўкладваюць такія паняцці, 
як гульні, ігрышчы, спа- 
борніцтвы ва ўменні смя- 


шыць людзей. Вось, маўляў, 


1 рашылі назваць свята пер- 
шага званка “заморочками”. 

Але ж Слуцк - не ук- 
раінскі горад, пёраважная 
большаць жыхароў тут - 
беларусы. Толькі хто з гэ- 
тым сёння лічыцца ў нас! 
Ніхто з работнікаў парка, 


беларусаў, не запярэчыў, не. 


падказаў, што можна ў бе- 
ларускай мове падшукаць 
болей трапныя словы, на- 
прыклад, “пагулянкі”, чым 
“ігрышчы”. 

На жаль, падобныя “за- 
марочкі” пачаліся ў горадзе 
яшчэ да першага верасня, на 
жнівеньскіх настаўніцкіх 
нарадах, на якіх прысутні- 
чалі дэлегаты ад кожнай 
“школы. Са справаздачным 
дакладам на гарадской вы- 
ступіў загадчык аддзела 
адукацыі гарвыканкама М. 
У. Марачкоўскі. На расей- 
скай мове. таму, напэўна 
раўняючыся па “начальст- 
ву”, 1 ўсе выступоўцы ў 
спрэчкаў гаварылі з тры- 
буны толькі па-расейску. 
Каліб у зале Дома культуры, 
дзе праходзіла нарада, ся- 
дзеў настаўнік з расейскай 
глыбінкі, ён, напэўна ўсклік- 
нуў бы, а хутчэй падумаў: 
“Так что же у вас, братья- 
белорусы, осталось своего, 
белорусского! Я не ожидал 
услышать хотя бы одно 

а-а зё 


Школьныя “замарочкі” 


словце ваше!” Больш таго: 
ніхто з выступоўцаў нават 
словам не абмовіўся аб 
тым, як увачавідкі знікаюць 
бела-рускамоўныя класы, 
яны засталіся пакуль у пяці 
школах. 

Аб чым жа гаварыла- 
ся з трыбуны? Аб пашы- 
рэнні варыентнага наву- 
чання, удасканаленні 
ўзроўню профільнай дыфе- 
рэнцыяцы! вучняў, рэфар- 
маванні фізічнага выха- 
вання, стане здароўя дзя- 
цей. Што ж, праблемы 
слушныя і ніхто не супраць 
іх. Але ж варта было за- 
думацца выступоўцам і 
над тым, што з заняпадам 
роднай мовы, гвалтоўным 
выцясненнем яе са свядо- 
масці людзей, асабліва мо- 
ладзі, мы страцім статус 
нацыі і ператворымся ў 
насельніцтва, краіну ман- 
крутаў. 

Мне стала вядома, 
што сёлета ў падрыхтоў- 
чыя класы у 13 школ горада 
прыйшло 950 вучняў, з іх 
138 - у 12-ю школу (там 
дырэктарам працуе сібірак 
А. А. Самойлаў) яны бу- 
дуць займацца ў сямі бе- 
ларускамоўных класах. 
Астатнія 762 - у расей- 
скамоўных класах, а зна- 
чыць ідалей, да 11-га класа, 
роднае слова для іх будзе 
толькі як “прадмет”, на- 
роўні з ангельскай ці ня- 
мецкай мовамі. Дарэчы, у 
12-й школе. Як зазначыў 
пры сустрэчы Анатоль Ан- 
тонавіч, у старэйшых кла- 
сах толькі фізіка, хімія, 
матэматыка і ўрокі вылі- 
чальнай тэхнікі праводзяц- 
ца па расейскамоўных пад- 
ручніках, усе астатнія “ды- 
сцыпліны” - толькі па бела- 
рўскіх. На роднай мове 
вядуцца заняткі і ў малод- 
шых класах. Тым не меньш 


ніхто з дэлегатаў нарады не. 


палічыў патрэбным ска- 
заць пахвальнае слова ды- 
рэктару і педагагічнаму 
калектыву гэтай школы. 


Магчыма, дэлегаты ад яе 


палічыліся за лепшае ад- 
маўчаца, а іх калегі з іншых 
школ пабаяліся “высоў- 
вацца”. 

Сёлета ў школы гора- 
да прыйшло 20 маладых 
педагогаў, некаторыя з іх 
прысутнічалі на нарадзе. З 
якімі думкамі і настроямі 
пакідалі яны залу, не па- 
чуўшы з трыбуны нівод- 
нага роднага слова? Ня- 
ўжо, як і сотні, тысячы іх 
папярэднікаў, будуць і яны 
паступова падладжвацца 
да ўвогуле абруселай на- 
стаўніцкай “грамады”? 

Больш. абнадзейваль- 
ным быў пачатак раённай 
настаўніцкай нарады, што 
праходзіла ў Казловіцкім 
сельскім Доме культуры. 
Яе адкрыў уступным сло- 
вам першы намеснік стар- 
шыні райвыканкама П. Б. 
Даўгучыц- на добрай бела- 

За 






рускай мове, прадставіў 
дэлегатам напрыканцы 
прыняўшага справы новага 
загадчыка аддзела адука- 
цыі І. А. Дзермана, які да 
гэтага працаваў шмат га- 
доў дырэктарам Танежыц- 
кай сярэдняй школы. У ёй з 
пачатку 90-х гадоў і па 
сённяшні дзень уся даку- 
ментацыя, урокі вядуцца 
толькі на белароускай мове, 


на ей напісана і ўнутры-: 


школьная тапаніміка. На 
жаль, справаздачны даклад 
Іван Антонавіч не паспеў 
падрыхтаваць - яго зрабіла 
першы намеснік загадчыка 
аддзела З.М.Міроненка... 
па-расейску. Напэўна, ся- 
дзеўшыя ў зале педагогі 
чакалі, што з “падачы” 
намесніка старшыні райвы- 
канкама яна не захоча буць 
“расейкай". Дарэмна! Не 
дзіва, што з дзевяці высту- 
піўшых у спрэчках дэлега- 
таў толькі два ці тры раз- 
маўлялі на роднай мове, 
хоць прыхільнікаў яе ў ася- 
родку сельскіх настаўнікаў 
намнога больш, чым у го- 
радзе, дзе па за школай 
беларускай мовай карыс- 
таецца мала хто з іх. У мяне 
шмат знаёмых настаўнікаў 
сярод пенсіянераў, людзей 
сталага узросту. Але пры 
сустрэчы на вуліцы ці ў 
магазіне, Доме культуры 


размаўляюць “па-свойску”, ' 


на матчынай мове, магу з 
трыма ці чатырма. Нярэдка 
ў паліклініцы, дамах адпа- 
чынку, санаторыях іх ра- 
ботнікі задаюць мне на дзіва 
аднолькавае пытанне: “Вы 
наверно учитель, что разго- 
вариваете хорошо по -бе- 
ларусску? “ Часцей за ўсё 
адказваю, што перш на перш 
я - беларус, люблю сваю 
мову, а прафесія да ўсяго і 
абавязвае ведаць яе. Заадно 
падкрэсліваю, што якраз 
настаўнікі ў большасці сва- 
ёй за сценамі школы забы- 
ваюць родную мову. Так 
што, калі, крый Божа, Бела- 
русь увойдзе ў склад Расей- 
скай Федэрацыі, як пасля 
трэццяга падзелу Рэчы Па- 
спалітай у 1795 годзе, ра- 
сейскаму прэзідэнту не да- 
вядзецца, як цару пасля 
задушэння паўстання пад 
кіраўніцтвам Кастуся Калі- 
ноўскага, прыслаць на Бе- 
ларусь дзеля абрусення дзя- 
цей у школах 1600 настаў- 
нікаў - такіх і на месцы 
знойдзецца нямала. Праўду 
пісаў нядаўна на старонках 
газеты “Народная воля” 
прафесар-мовавед Леанід 
Лыч: “Нішто так не знясіль- 
вае, не збядняе нацыяналь- 
ны патэнцыял народ, як 
пазбаўленне сацыяльных 
правоў яго. роднага слова”. 
Менавіта беларуская мова, 
гхоць па Канстытуцыі і лі- 
чыцца дзяржаўнай, іх якраз 
І не мае. 


Мікола Кутнявецкі, 
г. Слуцк. 

Вялікая таямніца - слова. "Гым больш - слова настаўніка. 


10 аа а г. 








Як аа наша адгукнеіі ные 


Чаму яно абуджае НаМНаа 


ў нашай душы, У нашай свядомасці? Чаму МЫ праносім гэтае слова праз усё жыццё? 

Не ведаю, ці ёсць адказ на гэтае пытанне, але ў маім ЖЫЦ: пі былі такія наст: Іўнікі. 
Сёння мне хацелася б узгадаць тых, што вучы лі мяне беражліва, уважліва ступаць-хадл зіць 
па нашай зямлі, пільна ўглядацца ў яе гіс: горыю, бачыць незвычайнае ў самым звычайным, 


будзённым. 


Вучылася я ў пасляваенныя гады ў Пінску, у багатай традыцыямі школе, гісторыя 
якой пачалася аж у 1858 г. і якая выправіла ў свет за 140 год свайго існавания шмат 


вядомых асоб. 


Кароткі час выкладаў у нас маляванне Лазіцкі Аляксандр Іванавіч, былы вучань 
нашай школы. Выпускнік Акадэміі выяўленчага мастацтва 1 музыкі ў Кракаве па класе 
жывапісу. Аднойчы з нейкай нагоды ён намаляваў на дошцы план нашага старога Пінска, 


“растлумачыўшы, чаму вуліцы ідуць “праменчыкамі” 
падставу краязнаўцам 19 ст. назыаць Пінск “Сонцам наваколля” 
вуліц Равецкай, Завальнай, Замкавай, Брэсцкай... 

дзе ў той час месціўся палац піянераў і школьнікаў.. 
Мы па- іншаму глядзелі на с 
раку, якая захоўвала шмат таямніц гісторыі, 


каб мы выйшлі пасля ўрока іншымі. 


ад цэнтральнай плошчы 1 гэта дало 
. Ён раскрыў сэнс назваў 
Распавёў пра палац Бутрымовіча, 
І ўсё. Але гэта было аа 
старадаўнія муры, 

а назвы вуліц гучалі, як музыка. 


На жаль, многае нам дадзена спасцігнуць З ВЫШЫНІ пражытых г адоў, і толькі пазней 


я даведалася, што наш настаўнік быў шматгранным па талентах чалавекам, 


што, 


працуючы намеснікам дырэктара Пінскага краязнаўчага музея, а потым мастаком- 


пастаноўшчыкам па касцюмах на студыі “Беларусьфільм”, 


культуры Беларусі, 
спадчыну кнігу пра наш горад - 


ён шмат зрабіў для адраджэння 


рупліва збіраў звесткі пра гісторыю Пінска і ўрэшце пакінуў нам у 
“Пінск ХУІ стагоддзя”. 


Родную мову 1 літаратуру выкладала Марыя Залманаўна Сафро. Толькі зараз я па- 


сапраўднаму ггразуМела; 


як складана было выкладацы ў той час родную мову. Трэцяя 


частка вучняў “вызвалялася” ад яе вывучэння. І які талент павінен быў мець педагог, каб 
тыя вучні, што заставаліся ў класе, нават у думках не мелі памкнення пакінуць урок. Так 
цікава было слухаць настаўніцу, так па-майстэрску звязвала яна вывучэнне кожнага 


твора з нашай гісторыяй 1 сучаснасцю. 


Вядома ж, асабліва засталося ў памяці знаёмства з трылогіяй Якуба Коласа 


ростанях”. “Поезд падыходзіў пад Пінск”, 


“На 


-і мы, як зачараваныя, слухалі настаўніцу рае 


пазнавалі, і не пазнавалі наш горад. Нам цікава было ведаць, як завецца цяпер Купецкая 
вуліца, па якіх вуліцах і завулках кіраваўся малады Лабановіч на патаемны сход. Адказы 
на гэтыя пытанні мы шукалі разам з настаўніцай. Хадзілі з ёй у Пінкавічы, у тую школу, 
дзе працаваў настаўнікам Якуб Колас, да будынка былога трэцяга прыходскага 
вучылішча, дзе таксама настаўнічаў пісьменнік і на якім у той час яшчэ не было 
мемарыяльнай дошкі. Мы з цікавасцю і павагай глядзелі на муры Кляштара - “зацятага 
грознасцю і панурай суровасцю непадкупнага вартаўніка аджытых рэлігійных 


традыцый”. 


Любілі віраванне рачнога рынка, дзе гандлявалі з чаўноў, чаек - душагубак, з 
“дубоў” сяляне навакольных вёсак, і, безумоўна, хтосьці з іх велаў Коласа - настаўніка 


або нават быў яго вучнем. 


Такія ўрокі былі своеасаблівым штуршком, яны выклікалі жаданне ведаць пра родны 
горад як мага больш. І гэтую любоў да яго, да нашай непаўторнай зямлі 1 яе гісторыі мы 


пранеслі праз усё жыццё. 
А спачатку было слова настаўніка... 


А.Пермінава, выпускніца 1954 г. СШ Ле 2 г.Пінска. 


Мне баліць за ўсю Беларусь 


Колькасны рост Таварыства - адмет- 
ная і добрая прыкмета нашага часу. гай: 
больш актывізавалася дзейнасць ТБМ, 
пачалі павялічвацца шэрагі яго сабраў 
менавіта ў гэтыя восеньскія дні. Бяс- 
спрэчна, гэтаму паспрыяла перарэгістра- 
цыя. Кампанія правадзілася з боку ўлад- 
ных структур галосна і наўмысна доўга. 
Гэта 1 стала своеасаблівым штуршком для 
аб'яднання адраджэнцаў, набыцця імі 
ўпэўненасці ў справе пашырэння бела- 
рускамоўных асяродкаў. Большасць су- 
полак, што ўтварыліся пасля шостага 
верасня, дзень, калі мы атрымалі Пасвед- 
чанне аб перарэгістрацыі, - маладзёвыя. 
Адна з іх пачала працаваць у Шаркаўш- 
чыне, што на Віцебскай зямлі. Аб'ядналіся 
вучні старэйшых класаў раённага цэнтра, 
якія любяць родную мову, свой народ, 
ганарацца, што яны - беларусы. У планах 
працы гэтай суполкі вывучэнне гісторыі і 
культуры нашай краіны. А пачынаць яны 
будуць з роднай Прыдзвінскай зямлі. 
Падчас вакацыяў мяркуюцца вандроўкі. 
Спачатку ў ў межах свайго раёна, а затым - 
шырэй. Знаёмствы з матэрыялдьнай і 
духоўнай культурай, збор фальклорных 
песняў - толькі першыя крокі ў дзейнасці 
гэтай арганізацыі. “Жаваранкі”, так 
называецца гэтае маладзёвае аб'яднанне, - 
не адзінокія. Тут, на Шаркаўшчынскай 
зямлі, даўно і плённа працуе суполка ТБМ 
пад кіраўніцтвам былой настаўніцы рускай 
мовы і літаратуры Ады Райчонак. На- 
маганнямі Ады Эльеўны 1 яе супольнікаў у 
вёсцы Германавічы створаны музей імя 
Язэпа Драздовіча. Яго філіял працуе ў 
саўгасе “Гарадзец”. Дзякуючы гэтаму 
названыя вёскі сталі вядомымі на Беларусі 
асяродкамі культуры, якія маюць вялікую 
ролю ў выхаванні моладзі. Гэтая суполка 
дарослых і будзе апекавацца маладымі. 

Разам са стварэннем новых структур 
ТБМ па Беларусі ідзе працэс іх аднаўлення. 
Адна з такіх структур - Чэрыкаўская 
гарадская суполка. Пакуль што ў ёй усяго 
чытыры сябры, чатыры легалізаваныя 
перакананыя. беларусы на ўвёсь раён. А 
колькі ж тых, хто спавядае ідэі Беларуш- 
чыны, 1 да сённяшняга часу не выявіў сябе, 
не заявіў пра сябе адкрыта?! Хочацца 
спадзявацца, што ў бліжэйшы час шэрагі 
прыхільнікаў Беларушчыны ў Чэрыкаве 


Ф Інтэрнэт-версія: Катипікаі.ога 2012 


будуць пашырацца. Падставай для гэтага, 
на мой погляд, павінна стаць добра пад- 
рыхтаваная культурніцкая акцыя ў горадзе, 
арганізацыяй і правядзеннем якой займаліся 
непасрэдна сябры адноўленай суполкі. Гэта 
была творчая сустрэча 1 мастацкая выстава 
двух жывапісцаў Аляксея і Ігара Марач- 
кіных, бацькі і сына. Яны ж, - сябры ТБМ. 
Дзякуючы ініцыятыве старшыні суполкі, 
кіраўніку раённага клуба творчай інтЭэлі- 
генцыі “Натхнення” Станіслава Хахлова, 
якую падтрымала мясцовая ўлада, чэры- 
каўцы ўпершыню сустрэліся са сваім 
земляком, мелі магчымасць пазпаёміцца з 
творчасцю двух мастакоў. Акрамя таго 
Аляксей Марачкін па сустрэчы чытаў 
вершы 1 дзённікавыя замалёўкі - плён сваёй 
літаратурнай працы. 

Мне баліць за ўсю Беларусь. А пачы- 
наецца гэты боль з двух рэгіёнаў - Шаркаў- 
шчынскага і Чэрыкаўскага. Гэта наша 
Бацькаўшчына, мая і майго мужа. Як 
кажуць, ён - з усходняй, я - з заходняй 
роднай Беларусі. Нашыя рэгіёны самыя 
адсталыя ў эканамічным плапе. Крыўдна 
чуць 1 бачыць гэта. І тоцькі сустрэчы з 
простымі людзьмі саграваюць сваім цяплом 
1 шчырасцю. Незабыўныя хвіліны падара- 
валі нам чэрыкаўскія кабеты, калі мы 
слухалі ў іхнім выкананні невядомыя мне 
народныя песні. Забываешся нават, што ты 
ў небяспечнай для здароўя зоне. Крыўдна 
за тых сваіх землякоў, хто больш імкнецца 
да культуры суседняга народа, забываецца 
пры гэтым на свае карані, не задумваецца 1 
не надае аніякага значэння, якой мовай 
карыстаецца. Асабліва моцна зрусіфі- 
кавана Чэрыкаўшчына. У раённым цэнтры 
- ніводнай беларускай школы. Колькі ж 
трэба працаваць тут рупліўцам Бела- 
рушчыны, каб давесці да розуму людзей 
думку аб тым, што калі будзе мова, будзе 1 


каўбаса. 
Божа, ты падараваў нам незалежнасць. 
Дай нам, паслухмянаму і пакорліваму, 


прыгожаму і таленавітаму, працавітаму 
беларускаму народу свядомых уладароў, 
каб душу беларускую не загубілі. хОчацца 
пажадаць поспехаў нашым новым супо- 
лачкам, якія арганізаваліся дзеля барацьбы 
за душы людскія насуперак страху 1 наступ- 
ствам на духоўную святыню народа - мову. 

Ірына Марачкіпа, адказны: сакратар ТБМ. 

ЯК ЖА ЎСЁ-ТАКІ НАМ ЗВАЦЦА: 
“ТАВАРЫШАМІ” ЦІ “СПАДАРАМІ” ? 


Такая ўжо краіна наша 
Беларусь, што ў нас палі- 
тыкай становіцца сама мо- 
ва, 
спецыфічнае мовазнаўчае 
пытанне. 

Вось і нядаўна пэўна 
кола слухачоў Беларускага 
радыё пусціла хвалю абу- 
рэння: чаму ў нашым ра- 
дыёэфіры гучыць нацыяна- 
лістычнае, варожае, мала 
што не фашысцкае слова 
“спадар”. Кіраўнік Бала- 
рускага радыё тав. Ядрын- 
цаў як быццам зараз жа 
адрэгаваў, супакоіў разгне- 
ваную радыёаўдыторыю, 
што парадак ён навядзе І 
“спадар”, 
болей не прагучыць на бела- 
рускай радыёхвалі. У эфіры 
над Беларуссю, такм чы- 
нам, запануе звыклае, чыс- 
тае слова “таварыш”. 

У звязку з гэтай, уво- 
гуле не самай адметнай 
прыгодай у нашай цяпераш- 
няй “буче, боевой и кипу- 
чей”, узгадваем лакальны, у 
горадзе Полацку, канфлікт, 
які ўзнік гады чатыры назад 
з-за таго ж самага слова 
“спадар”. 

Была ў разгары кам- 
панія па выбарах у Вяр- 
хоўны Савет Рэспублікі 
Беларусь 13-га склікання. 
Услед за сваім вельмі ж 
актыўным электаратам 
адзін з кандыдатаў у дэпу- 
таты выказаў абурэнне, 
нават пагражаў падаць у 
“суд, чаму ў мясцовай газе- 
це яго абразілі - назвалі 
“спадаром”. Журналістам 
з дапамогай настаўнікаў 
беларускай мовы давялося 
заняцца лінгвістычнымі 
пошукамі, бо ніхто ж не 
спадзяваўся, што вось так, 
неўспадзеўкі ўзнікне вы- 
мога апраўдвацца, чаму 
гаворыш і пішаш так, як 
гаварылі 1 пісалі на тваёй 
мове да цябе. 

Да суда, праўда, 
дайшло. Для кандыдата 
аказалася недастаткова 
гутаркі ў рэдакцыі, у шко- 
ле. Слухаць і чуць іншых, 
трэба аддаць належнае, ён 
умеў. І для яго самога на 
тое-сёе адкрыліся вочы. 
Рады сёпня сказаць, што ён 
ужо не той, якім быў, да- 
кладней, якім мусіў, ста- 
раўся быць. Сёння ён разам 
з тымі, хто за Беларусь. 
Мы шчыра жадаем яму, 
колішняму апаненту, быць 
мужным і стойкім да канца, 
не сыходзіць з цярністай, 
але годнай сумленнага ча- 
лавека дарогі, на якую 
ўступіў. 

І раз ужо дайшло да 
таго, што слолва “спадар” 
забараняецца на афіцый- 
ным узрорўні, выкрэЭэслі- 


нават якое-небудзь 


“спадарства” 


не 


ваецца з мовы загадам чы- 
ноўніка, лічым немагчы-мым 
маўчаць, хочам сказаць сваё 
слова, падзяліцца хоць тымі 
досведамі, якімі былі ўзбро- 
іліся, рыхтуючыся да маг- 
чымага судовага разбору. 
Гэта так: у Савецкім 
Саюзе не было інакшага зва- 
роту адзін да аднаго, як 
“таварыш”. Усе пагалоўна 
былі таварышамі. Згодна з 
Тлумачальным слоўнікам 
беларускай мовы слова “та- 
варыш” значыць: 
дзянін, 


“грама- 
чалавек у сацыя- 
лістычным грамадстве”. Як 
узнёсла спявалася ў некалі 
папулярнай, прыгожай, што 
там грашыць, песні “Широка 
страна моя родная”, пачат- 
ковыя ноты якой сталіся 
пазыўныя Маскоўскага ра- 
дыё, а сама тая песня зра- 
білася ледзьве што не другім 
гімнам: 

Наше слово гордое “то- 
варшц” 

Нам дороже всех кра- 
сивых слов. 

Адкуль жа яно ўзялося, 
гэтае слова? На якой такой 
глебе зарадзілася? 

Недзе ў той самы час, 
пра які тут гаворка, у друку 
паявіліся публікацыі прпа 
гэтае слова. Мабыць, ці не 
ўпершыню за доўгія гады яго 
бытавання. Чамусьці раней 
такія звесткі не было прынята 
афішаваць. А “перабудова” 
і тут зняла заслону. 

І ў нумары абласной 
газеты “Віцебскі рабочы” за 
б чэрвеня 1995 года з'явілася 
невялічкая нататка пад на- 
зовам “Товариіц, кто вы?” 
аўтарам яе быў старшы на- 
вуковы супрацоўнік Гара- 
дзенскага дзяржаўнага гі- 
сторыка-археалагічнага му- 
зея Ю.Іастак. Дык вось, 
слова “товариішц” / далей 
будзем цытаваць на мове 
арыгінала, у тую пару бела- 
рускі дагэтуль “Віцебскі 
рабочы” патроху пераходзіў 
на двухмоўе/ впервые в до- 
шедших до нас рукописях 
употребил митрополит Ки- 
приян в послании псковскому 
духовенству. Значит, слово 
“товариц” “по паспорту” 
шесть веков, но не исклю- 
чено... и больше”. Права- 
слаўнае духавенства, аказ- 
ваецца, не само спарадзіла 
“товариіца”, а запазычыла 
ад цюрскамоўных, татара- 
мангольскіх наездцаў, якія ў 


стой час запанавалі над рус- 


кімі землямі. 

У гэтым слове, паве- 
дамляецца далей у. нататцы, 
“языковедыэтимологи вы- 
членяют два тюрских эле- 
мента: извесное нам “товар” 
(что означало “скот”, “иму- 
шцество”) и “иш” или “иіц”) 


-(“друг”, “спутник”), исход- 

ное значение этого состав- 
ного слова можно опреде- 
лить как “соучасник в 
деле”, “компаньон”. Пер- 
шымі таварышамі, іначай 
ска-заць, былі людзі, якія 
разам пасвілі жывёлу, за- 


тым дастаўлялі яе на тор-. 


жышча, прадавалі, канеш- 
не ж, дзялілі барыш. Маглі 
самі і не пасвіць, куплялі 
“тавар” і перапрадавалі. 
Чы-таем далей: “Эти зна- 
чения с различными нюан- 
сами сохранились в даль- 
нейшем употреблении это- 
го слова и в купеческой, 
ком-мерческой среде и В 
кругу боевых соратни- 
ков...” 

У нататцы даюцца 
прыклады бытавання сло- 
ва “таварыш” у розных 
значэннях. І ў такім. У 
Т.Шаўчэнкі ёсць радкі: 
“Ой, наточу товарица, в 
голениіце спрячу” (маецца 
на ўвазе, як няцяжка зда- 
гадацца, што гаворка ідзе 
пра нож). ““Товариіцем, - 
цытуем, - назывался раз- 
бойничий топор-засапож- 
ник”. 

“ Дададзім у гэты шэ- 
раг яшчэ прыклады. Чыта- 
ем у эпіграфе да аднаго 
раздзела ў “Капітанскай 
дачцы” А.Пушкіна: 

г.етоваршцей у меня 
было четверо: 

Как первый мой то- 
варшц тёмная ночь, 

А второй мой това- 
ршц булатпый пож, 

А как третий това- 
ршц, то мой добрый копь, 

А четвёртый мой 
товариц, то тугой лук... 

У гэтых радках, зра- 
зумела, трэба вырозніваць 
адметнасці паэтычнай во- 
бразнасці. Але ж відавоч- 
на, што слова “таварыш” 
мае тут тое самае, першас- 
нае сваё значэнне. Яно 
абазначае саўдзельніка, 
нават больш - прыслуж- 
ніка, адданага, надзейна- 
га, у якім можна быць 
упэўненым, як у сваіх 
апрабаваных прыладах - у 
нажы, у луку. У той спра- 
ве, дзёрзкай, яўна крыва- 
вай, найлепш падыходзіць 
толькі таварыш. НІ “ся- 
бар” (“друг”), ні “пан” 
(“господин”) тут яго не 
заменяць. 

Просяцца на ўспамін 
славутыя словы з прамовы 
Тараса Бульбы, вядомыя 
са школьнай праграмы па 
рускай літаратуры: “Нет 
уз святее товариіцества”. 
Зноў жа трэба ўлічваць, 
пры якой нагодзе і ў якім 
сэнсе гэта сказана. Ідзе 
бітва запарожцаў з паля- 
камі, патрэбна моцна бая- 
вая спайка між сваімі, ад- 


сякія былі наверсе, 


данасць справе незалеж- 
насці, узаемавыручка, га- 
тоўнасць душу пакласці за 
саратніка, за пабраціма. 
Няцяжка зразумець, 
чым прывабіў зварот “та- 
варыш” расейскіх баль- 
шавікоў. У той самай на- 
татцы Ю.Шастака чы-таем: 
“...почти сто лет назад слово 
“товариц” стали употреб- 
лять российские социал-де- 
мократы, а по мере обостре- 
ния классовой борьбы оно об- 
рело символический, миро- 
возренческий 
Спачатку таварышамі былі 
толькі члены, сябры партыі, 


характер”. 


а калі на адной шостай су- 
хазем'я запанавала дыкта- 
тура пралетарыяту, былі 
абвешчаны таварышамі і 
ўсе пагалоўна грамадзяне. 

Сёння мы маем даволі 
поўныя досведы пра та- 
варыскасць, якая існавала як 
у асяродку партыі, так І ў 
грамадстве. Былі  та- 
варышы і таварышы. 
Правадыры; лідэры, кіраў- 
нічая “галоўка”, была армія 
чыноўнікаў разнастайнага 
рангу, якая праводзіла ў 
жыццё праграму і кіраўні- 
чыя дырэктывы, былі “коле- 
сики и винтики” - гэта нікім 
збоку не прыдумана, гэтак 
гаварылася ў самой партыі, 
былі ўдарнікі, стаханаўцы, 
якія змагаліся на палях, у 
шахтных забоях, за станкамі 
за выкананнем велічных, Як 
зазвычай гістарычных прад- 
вызначэнняў. Таварышы, 
Жылі 
амаль што як пры камунізме, 
карысталіся закрытымі раз- 
меркавальнікамі, ніжнія былі 
радыя пайцы хлеба, кавалку 
тканіны, атрыманым па чар- 
зе. Вышэйшы мог раскрыты- 
каваць, пакараць сваёй ула- 
дай меншага, мог зняважыць 
- сярод таварышаў, звяза- 
ных адной арганізацыяй, 
жалезнай дысцыплінай, цэн- 
тралізмам, гэта ў парадку 
рэчаў. Вядома, што многія 
таварышы паплаціліся за 
страту даверу нават жыц- 
цём. 

Нельга сказаць, што 
слова “таварыш” выклікала 
ў кожнага савецкага чала- 
века нязменнае пачуццё гор- 
дасці. Гэта ж не выдуманае, 
гэта бытавала, выбівалася 
час ад часу у вузкім асярод- 
дзі: “Гамбовский волк тебе 
товариц!”, “Якія табе тава- 
рыш - я з табой свіней не 
пасвіў”. 

Цяпер звернемся да сло- 
ва “спадар”. 

Без тлумачэння ясна, 
што гэта ўсечаная форма 
слова “гаспадар”. Не трэба, 
бадай, і далей тлумачыць. 
Гаспадар - гэта уладальнік 


гасподы, як некалі ў даўнія: 


часы называлі дом, двор, 
маёнтак. Чалавек варты 
павагі, самастойны, грун- 
тоўны. У Статуце Вялікага 
княства Літоўскага ад 1588 
года самы высокі чын -- ка- 
роль польскі і вялікі князь 
літоўскі - называецца не 
як гаспадаром: “ 
мы, господар, обецуем и 
шлюбуем...”, “...мы, госпо- 
дар, шлюбуем никого не 
карати на заочное повола- 
нье...” Далей знаходзім: 
“... атот господар домовый 
никоторые трудности и 
шкоды 
еть...”, “... А оный госпдар 
был бы до суду позван...” 
Гэта ўжо пра падданых 
найпершага гаспадара - 
пра магнатаў, пра іншых па 
сацыяльным статусе асоб. 
Усе - гаспа-дары. 

На вялікі жаль, 
вельмі мала ведаем пра 
сваю гісторыю, пра Вялікае 
кня-ства Літоўскае, у якім 
фар-мавалася наша мова, 
пачы-налі р) складвацца 
нашы на-цыянальныя 
асаблівасці. Вяртаючыся 
сёння да сваёй мінуўшчыны, 
мы знаходзім вельмі часта 


інакш, 


понисить на ма- 


МЫ 


адны прагалы, руіны, ашто. 


ацалела, з архіваў, помнікаў 
пісьмен-ства, расцярушана 
па чужых сховішчах, 
музеях. Але на-ват 1 з таго, 
што маем пад рукамі, што 
зрабілася да-ступным амаль 
кожнаму зацікаўленаму, 
можна па-цвердзіць, што ў 
беларусаў яшчэ ў час 
Вялікага княства 
Літоўскага побач са словам 
“гаспадар” было ва ўжыт- 
ку 1 слова “спадар”. 

У “Баркулабаўскай 
хроніцы”, летапісе за 1563- 
1608 гады, знаходзім такую 
жывую карцінку пра стра- 
шэнны голад на Беларусі 
(зазнала наша зямелька ня- 
годаў ды няшчасця за сваю 
гісторыю): “... коли вже 
была весна в року 1602 
наход людей множества 
почали мерли... А коли тот 
наход у ворот, албо в дому 
у кого стояли хлеба про- 
сили, у кого выпало: “Ма- 
тухно, зезюлехно, утухно, 
паняшко, сподариня, солнце, 
месяц, звездухно, дай крош- 
ку хлеба”. Звернем увагу 
на гэтыя словы: “У кого 


выпало”. Прасілі хлеба не 


абавязкова ў магната, у 
багатага, прасілі, у каго 
выпала, у любога, у каго 
спадзяваліся знайсці спо- 
гадзь. “Спадарыняй” маглі 
зваць любую гаспадыню 
дома. 

“Г яшчэ прыклад. У 
“Хрэстаматыі па гісторыі 
беларускай мовы”, частка 
першая, 1961 год, змешчаны 
словы “Ліст да Абуховіча”, 

ананімны ўзор старабела- 
рускага эпісталярнага пісь- 


менства. Датуецца ён да- 
кладна: “Дня 6 Юля року 
1655”. Чытаем у самым 


канцы: “Да не гневайся, 


сподару”. З дакумента ясна, 
што Абуховіч калі не роўны 
па статусе аўтару ліста, то 
ўсякім 
вышэйшы, што “спа-дар” - 
гэта не тытул, а форма 
звароту. 

Ужо з гэтых прыкла- 
даў, адшуканых, што назы- 
ваецца, на скорую руку, 
даволі, каб запярэчыць за- 
кідам, што слова “спадар” 
нібыта ўзялі на Беларусі 
калабаранты падчас нямец- 
кай акупацыі. Яно не пры- 
думана і дзячамі БНР у 1918 
годзе. Яно даўно паявілася 
на Беларусі. Яно сваё, 
роднае, пі ў каго не пазы- 
чанае. Слова “таварыш”, як 
і іншыя цюрскамоўныя 
запазычанні, маглі трапіць у 
нашу мову хіба пасля па- 
дзелаў Польшчы і далучэн- 
ня беларускіх земляў да 
Расійскай імперыі, а першы 
падзел адбыўся ў 1772 го- 
дзе. 


ва разе мала 


Дык як хочам звацца? 
Якія мы цяпер таварышы 
адзін аднаму? Хіба назаве, 
напрыклад, Чыкін тава- 
рышам Пазняка? Наўрад ці 
назаве Калякіна, кіраўніка 
паралельнай Кампартыі. 
Проста немажліва, каб у 
адкрытым, дэмакратыч- 
ным, плюралістычным гра- 
мадстве людзі не адрозні- 
валіся поглядамі, прыхіль- 
насцямі, верай. Не назы- 
ваем мы ўсіх без разбору 
калегамі, а чаму можам 
называць таварышамі? Гэ- 
тыя два словы аднаго шэ- 
рагу: ужываюцца ў пэўным 
карпарацыйным асяроддзі, У 


нейкім замкнутым, вузкім, 


спецыфічным коле людзей. 
Звяртаючыся да сугра- 
мадзяніна са словам “спа- 
дар”, мы падкрэсліваем яму 
сваю павагу, прызнанне яго- 
най асабістай годнасці, а 
разам з тым і прыналежнасці 

да адной Бацькаўшчыны. 

Сумна, што ў нас, у 
беларусаў, няма нават свай- 
го спадчыннага, адметнага 
этыкету. Мы ітут ходзім па 
чужы розум. Нашы суседзі 
ўжо патроху вяртаюцца да 
сваіх традыцыйных назоваў 
2 “пан”, “господин”, На 
Беларусі яны таксама ў свой 
час ужываліся. Так ужо 
склалася гістарычна, што за 
імі для беларускага вуха 
чуюцца не вельмі прыемныя 
водгукі. Дык мы тады лепей 
будзем звацца таварышамі? 
Алепа Каленік, 
Герман Кірылаў, 
гор. Полацк. 

10 ЛІСТАПАДА 1999 г. 


наша 


Няўжо беларуская навука - абыякавая, або нават варожая да 


Гэтае пытанне вельмі набалелае для 
кожнага свядомага беларуса 1 грамадзяніна 
Рэспублікі Беларусь, сапраўды заклапо- 
чанага лёсам беларускай нацыі. Яно 
нясцерпным болем сардлэчным праходзіла 
праз душу кожнага з нас, заўжды: калі 


(прабачце за гэтыя словы) можна сказаць. 


па-халуйску выказваліся ранейшы і сучасны 
прэзідэнт Акадэміі навук Беларусі (пакуль 
што не нацыянальнай у поўным сэнсе гэтага 
слова) і агітавалі за Саюз Беларусі з Расіяй, 
гэта значыць - за поўнае знікненне бела- 
русаў у этнічных адносінах і размыванне 
толькі пачынаючай стварацца беларускай 
нацыі; калі праводзіліся адпаведныя сесіі 
гэтай акадэміі і адпаведныя ўрачыстасці, на 
якіх не толькі не панавала беларуская мова, 
але не было хоць якога-небудзь яе гучання; 
калі родная мова беларускага народа 
выганялася прэч з акадэмічнай аспірантуры 
і навуковых выданняў; калі ў апраўданне 
гучала злачынная хлусня аб тым, што 
быццам бы беларускі народ сам выказаўся 
на рэферэндумах за сучасны стан бела- 
рускамоўнасці. хоці нідзе і ніколі перад 
беларусамі не ставілася пытанне аб нашай 
згодзе на знішчэнне роднай мовы і бела- 
рускай самастойнай дзяржаўнасці. 

Мяне вельмі здзіўлялі адказы нека- 
торых дырэктараў НДІ: а навошта тая 
мова народу ўсё роўна на якой мове 
размаўляць, бо яна не дае ні дабрабыту, ні 
грошай. З гэтых адказаў вынікала, што 
гэтыя людзі (можа некалі з нацяжкай 
стаўшыя акадэмікамі (некаторрыя спа- 
чатку дабіліся пасады, а ўжо потым выбілі 
званні), не разумеюць, навошт Бог стварыў 
розныя этнасы і наказаў праз этнічна- 
нацыянальныя пачуцці берагчы тую роз- 
насць - як аснову існавання і развіцця ўсяго 
чалавецтва, яго самаўдасканалення. 

Усё адзначанае прымусіла гарадскую 
раду Таварыства беларускай мовы г. 
Менска звярнуцца з адкрытым пісьмом да 
дырэктараў НДІ 1 іншых устаноў Акадэміі 
навук Беларусі, да кіраўнікоў праектных, 
праектна-вытворчых інстытутаў. Ана- 
лагічны зварот да кіраўніцтва ВНУ рэс- 
публікі паказаў іх глыбокае разуменне 
нашай заклапочанасці. Толькі рэктарат 
БСГА даў фактычна зневажальны адказ. 
Зусім не адгукнуліся недзяржаўныя ВНУ. 
Гэтым самым яны паказалі, што служаць 
не этнічна-нацыянальным справам Бела- 
русі, а грошам і амбіцыям сваіх кіраўнікоў. 

Сучасны змест нашага звароту на- 
ступны. 


Шаноўны (ая) дырэктар! 

Таварыства беларускай мовы імя 
Францішка Скарыны разам з прадстаў- 
нікамі нацыянальнай свядомай грамад- 
скасці сур'ёзна заклапочана станам бе- 
ларускамоўнасці ў нашай краіне як аднаго 
з галоўных фактараў захавання і развіцця 
беларускага этнасу, стаўлення нацыі і 
захавання самастойнасці Беларускай 
дзяржавы. Усё больш рэальнай становіцца 
пагроза канчатковай асіміляцыі беларусаў 
з прычыны звужэння арэалу нашай куль- 
туры і мовы. Вельмі насцярожвае тое, што 


лідэрам у гэтым трагічным працэсе з'яў-. 


ляецца наша сталіца Менск. Пацвяр- 
джэннем таму - хуткае скарачэне бела- 
рускамоўнага навучання ў школах. Так, 
калі ў 1993-1994 навучальным годзе 58.67, 
першакласнікаў Менска прыйшлі ў бела- 
рускамоўныя класы, то ў 1997-1998 - ужо 
7,З'., аў 1998-1999 - 4,9. У 11-х жа класах 
двухмільённай сталіцы з 13382 вучняў 

толькі 108 навучаюцца па-беларуску. І гэта 
ў горадзе, дзе пераважная колькасць 
жыхароў - беларусы і які павінны быць 
узорам этнічнага самазахавання і развіцця 
карэннага народа! Другога такога пры- 
кладу сярод цывілізаваных краін сучаснасці 
не існуе. 

Прычын такога жахлівага трагізму 
шмат. Сярод іх назавем найбольш віда- 
ВОЧНЫЯ. 

Тоькі за час “невядомай вайны 1654 - 
І667гг.” самага “добрейшего человека 
славной русской души” цара Аляксея 
Міхайлавіча большая частка беларусаў 
была знішчана, а многія з тых, хто застаўся 
ў жывых, вывезены ў няволю. У выніку 
аказаўся моцна разбураным генефонд 
беларускага этнасу. 

У 1836 годзе царскім указам было 
поўнасцю забаронена беларускамоўнае 
навучанне ў школах, іда 1915 г. ніводнае 
беларускае дзіцё не вучылася на роднай 
мове. 

За савецкі перыяд у выніку палі- 
тычных рэпрэсій толькі на працягу 20-50-х 
гадоў камунабальшавізм знішчыў каля 600 
тысяч найбольш адукаваных, гаспадар- 
лівых і свядомых людзей Беларусі - мазгі 1 
сумленне яе народа. 

Пачынаючы з часоў захопу Беларусі 
Расеяй самая элітная частка беларусаў 
высмоктвалася спачатку Масковіяй, а 
потым СССР. А сюды для мацавання 
расейскіх і бальшавіцкіх парадкаў пасы- 
лаліся адпаведныя асобы. 

Цяперашнія вярхоўныя ўлады Рэспуб- 
лікі Беларусь карыстаюцца самымі непры- 
стойнымі прыёмамі, каб зрабіць бела- 
рускую мову зусім непатрэбнай у дзяржаве 
1 грамадстве, зацята нацкоўваюць саміх 
беларусаў супраць сваёй роднай мовы. 

Такія метады выкарыстоўваюцца, 
каб паказаць, што ў Беларусі практычна 
ўжо не існуе І сам беларускі этнас. Апошняе 
таму пацвярджэнне - толькі што пра- 
ведзены перапіс насельніцтва, які з'яўля- 
ецца па сутнасці акцыяй, мэтанакіраванай 
супраць этнічных і дзяржаўных асноў 
беларускасці. Пра гэта сведчыць нават 
адно з пастаўленых у перапісных лістах 
пытанняў: “На каком языке вы обычно 
разговариваете дома?” Вынікі (загадзя 
вядомых) адказаў будуць выкарыстаны 
ўладамі, каб крычаць на ўвесь свет: “Пра- 
блем беларускай мовы нё існуе, бо бе- 
ларусы ўжо не карыстаюцца ёю. А раз няма 
беларускай мовы, то няма 1 беларускага 
этнасу”. І 

У гэты лёсавызначальны для бела- 
рускага народа час нас вельмі здзіўляюць 
паводзіны Нацыянальнай акадэміі навук 
Беларусі, дакладней - яе кіраўніцтва, якое 
сваімі дагаджальніцкімі перад уладамі 
паводзінамі фактычна спрыяе знішчэнню 
беларускай мовы і саміх беларусаў як 
этнічнага супольніцтва. Аналагічнае 
стаўленне да беларускай мовы і большасці 
кіраўнікоў галіновых навукова-даследчых 
і праектных інстытутаў, навукова-вы- 
творчых устаноў, якія падобным чынам 
спрыяюць знішчэнню ў нашым краі каранёў 
беларускасці. 

“У адпаведнасці з вышэйадзначаным 
просім Вас правільна зразумець прычыны 
нашай велізарнай заклапочанасці сучасным 
станам беларускай мовы на яе этнічнай 
тэрыторыі і адказаць на насупныя пытанні, 
каб ацаніць рэаліі яе функцыяніравання ў 
асяроддзі людзей творчай працы, расказаць 
пра гэта народу 1 планаваць мерапрыем- 


беларускай мовы і беларускасці?! 


ствы па ўратаванні роднага слова ка- 
рэннага насельніцтва краіны. 

І.Ці згодны Вы з тым, што мэтана- 
кіраванае з боку афіцыйных улад знішчэнне 
беларускай мовы як аднаго з галоўных 
фактараў этнічнай самабытнасці беларусаў 
з'яўляецца сусветным злачынствам? Па- 
станоўка дадзенага пытання выклікана 
тым, што этнасы як генетычна роднасныя 
еднасці людзей са сваёй сукупнай душой і 
мовай, іншымі самабытнасцямі створаны не 
выпадкова. А каб праз жыццёвае ўзаема- 
дзеянне сваіх рознасцяў забяспечваць 
існаванне ўмоў для безупыннага сама- 
ўдасканалення ўсяго чалавецтва. Таму 
выпадзенне з ланцуга агульначалавечай 
супольнасці 12-мільённага звяна беларусаў 
абядніць яго магчымасці. 

2. У адпаведнасці з адзначаным ці 
можна лічыць нармальным, калі кіраў- 
ніцтва Нацыянальнай акадэміі навук 


Беларусі фактычна выкінула родную “мову. 


са свайго ўжытку? Нават на ўрачыстасці 
з нагоды 70-годдзя Акадэміі навук, што 
праводзілася 15 студзеня сёлета ў Вялікім 
тэатры оперы 1 балету з удзелам прэзідэнта 
Рэспублікі Беларсь А.Лукашэнкі (гл. “Звя- 
зду” ад 16.02.1999 г.), гучала выключна 
мова суседняга народа. 

3. Ці можаце Вы ўявіць штосьці 
падобнае, напрыклад, у сапраўды братняй 
нам Украіне ці суседніх Літве, Латвіі, 
Польшчы? 

4. Ці можаце лічыць нашу Акадэмію 
навук сапраўды нацыянальнай? Такая 
фармулёўка пытання звязана з тым, што 
першаснай задачай любой сапраўды на- 
цыянальнай акадэміі навук ва ўсім свеце 
з'яўляецца неабходнасць захавання і раз- 
віцця асноў нацыі як створанай на аснове 
тытульнага этнасу дзяржаўнай еднасці 
народа, аб'яднанага грамадскімі агуль- 
насцямі жыццядзейнасці, самабытнай 
культурай, мовай і ладам жыцця. Кіраў- 
ніцтва ж Беларускай акадэміі навук пад- 
трымлівае накірунак далучэння Беларусі да 
Расіі, г.зн. знішчэння асноў беларускай 
нацыі, якая яшчэ не ўсталявавлася. А калі 


знікне нацыя, не будзе патрэбы і ў нацыя- 


нальнай АН. 

5. Ці можа, на Вашу думку, узначаль- 
ваць АН Беларусі чалавек, які негатыўна 
адносіцца да беларускасці наогул і да 
беларускай мовы ў асаблівасці? 

б. Ці згодны Вы з тым, што на чале 
любой навукова-даследчай, навукова- 
праектнай, навукова-вытворчай установы 
павінны быць спецыяліст, у чалавечую 
сутнасць якога закладзена павага да асноў 
усяго беларускага, у т.л. да беларускай 
мовы? 

7. Якая Ваша думка адносна таго, каб 
у нашай краіне беларуская мова была 
сапраўды вядучай унутрыдзяржаўнай (з 
абавязковым выкарыстаннем ва ўсіх відах 
навучальнага працэсу), расейская - рэгі- 
янальнай (для зносін у СНД 1 славянскім 
свеце), эсперанта, лацінская або адна з 
вядучых сучасных моў (напр.ангельская) - 
сродкам міждзяржаўных зносін? 

8. Ці можна лічыць нармальнымі безу- 
пынныя спасылкі не асабліва выніковых 
навукоўцаў 1 іншых аналагічнага роду 
дзейнасці прадстаўнікоў творчай інтэ- 
лігенцыі, што, маўляў, выкарыстанне 
беларускай мовы не толькі звужае маг- 
чымасці прапаганды іх дасягненняў, але 


нават 1 шкодзіць у іх працы? 
9. Калі так, то чаму тады пры выка- 


рыстанні толькі рускай мовы ў АН БССР 

(а потым -РБ) даволі вялікай арміяй наву- 
коўцаў ні адзін з іх не адзначаны Нобе- 
леўскай прэміяй? 

10. Як (станоўча ці адмоўна) суаднесці 
адзначаныя сцвярджэнні пра негатыўны 
беларускамоўны ўплыў на навуку з вя- 
домай ісцінай, у адпаведнасці з якой 
Андэрсэн Ханс Крысціян (1805-1875гг.) 
здабыў сабе неўміручую сусветную славу, 
хоць пісаў свае звышглыбокадумныя творы 
на мове маленькага дацкага народа і тым 
праславіў яго? Тое ж можна аднесці 1 да 
троіцы Анстрэм (бацька,сын,унук) - 
шведскай дынастыі фізікаў, астраномаў, 
геафізікаў, сусветную значнасць 
адкрыццяў якіх не засланіла родная мова 8- 
мільённага народа. 

1. Паспрыяў ці не “могичий русский 
язык” якому-небудзь беларускаму расей- 
скамоўнаму фізіку (найбольш зоркаваму 
вучонаму - па “аршыну БССР”) у выні- 
ковасці ягоных даследаванняў? 

12. Калі паспрыяў, то чаму тады ў 
энцыклапедычных слоўніках галоўнай 
рысай таго найбольш “зоркавага вучонага” 
адзначаецца стаж партыйнасці ў КПСС, 
што не ўласціва для больш-менш вядомага 
замежнага навукоўца? 

13. Ці лічыце Вы апраўданым перавод 
“Весцяў НАН Беларусі. Серыя біялагічных 
навук” з беларускай мовы на “узаконенае” 
двухмоўе, а фактычна на рускае аднамоўе? 
У выніку лепшыя беларускія навуковыя 
дасягненні ці будуць спрыяць аўтарытэту 
АН Беларусі як нацыянальнаму наву- 
коваму аб'яднанню менавіта Беларускай 
дзяржавы, беларускага народа? 

14. Ці адчуваецца ў даверанай Вам 
установе непасрэдная або ўскосная пагроза 
пазбавіцца пасады, альбо мець іншыя 
адчувальныя непрыемнасці за спробу 
ўкараніць у ёй беларускую мову, калі 
такая спроба сапраўды мела месца? 

15. Наколькі Вы асабіста валодаеце і 
карыстаецеся беларускай мовай, спрыяеце 
яе захаванню і развіццю? У чым такое 
спрыянне выяўляецца? 

16. У якой ступені выкарыстоўваецца 
беларуская мова ў даверанай Вам уста- 
нове? Хто 1 што замінае гэтаму? 

17. Ці бываюць у Вас моманты ад- 
чування, што сваёй пакладзістасцю да 
непавагі прэзідэнтам краіны і вярхоўнай 
уладай да беларускай мовы Вы спрыяеце 
здзяйсненню злачынства супраць яе як 
Боскага стварэння? 

18. Што, на Ваш погляд, неабходна, 
каб беларуская мова не толькі не ўмерла, 
але 1 ўвайшла “на роўных” у сусветную 
скарбніцу моў цывілізаванай супольнасці 
народаў? 

Будзем вельмі ўдзячны Вам асабіста 
за прысылку нам звестак. 

Яны будуць улічаны пры аналізе стану 
беларускай мовы ў інтэлектуальным ася- 
роддзі нашага грамадства, планаванні і 
правядзенні адпаведных пасільных нам 
мерапрыемстваў, а таксама выкарыстаны 
для інфармацыі грамадства праз сродкі 
масавай інфармацыі пра моўную сітуацыю 
ў краіне. 


Загадзя просім прабачэння, калі 


І некаторыя з нашых пытанняў пададуцца 


Вам рэзкаватымі. Але стан перадсмярот- 
насці беларускай мовы і! беларусаў у 
этнічных адносінах патрабуе праўдзівага, 


“аб'ектыўнага погляду на сутнасць гэтых 


з'яў і адэкватнага іх успрыняцця. 
Прафесар, доктар тэхнічных павук 
Аляксей Саламонаў. 

наша Хе 45(430) 


“Уладзімір Арлоў 


йўрУйЬь Маш Роў. 


(Працяг) 
Жыццё, поўнае прыгодаў 


Жыццё першадрукара было напоўненае падарожжамі, 
узлётамі да вышыняў славы і горкімі расчараваннямі. 

З Прагі ён вярнуўся на радзіму, у Вялікае княства 
Літоўскае, 1 з дапамогаю заможных землякоў заснаваў 
друкарню ў Вільні, Францішак Скарына працаваў лекарам, 
удзельнічаў у складанні законаў дзяржавы. Сябры, баючыся 
за жыццё першадрукара, адгаворвалі яго ад задуманай 
паездкі ў Масковію. Аднак Скарына ўсё ж паехаў туды і 
прапанаваў тамтэйшым уладарам таксама наладзіць 
друкаванне кніг. Вялікі князь маскоўскі адмовіўся і загадаў 
спаліць прывезеныя палачанінам кнігі. Маскоўскія 
валадары не хацелі, каб у іхняй дзяржаве пашыралася 
кніжная мудрасць. У Масковіі простыя людзі павінны былі 
быць цёмнымі і непісьменнымі рабамі. 

Шмат бедаў і цяжкасцяў выпала Скарыне і на 
радзіме. Ён быў смелы чалавек і адступаў ад правілаў 
выдання Бібліі, што былі зацверджаныя царквою. Гэта 
лічылася злачынствам, за якое першадрукара маглі не 
менш як трынаццаць разоў прысудзіць да спалення на 
вогнішчы. 

Скарыне давялося і пасядзець у турме. Туды яго кінулі 
за братавы даўгі. Даведаўшыся пра гэта, сам кароль і 
вялікі князь літоўскі Жыгімонт загадаў вызваліць вучонага 
палачаніна 1 даў яму вечную ахоўную грамату. 

Гэта было прызнаннем вялікіх заслуг доктара 
Францішка перад народам і дзяржавай. 

Апошнія гады жыцця Скарыны прайшлі ў Празе. Там 
ён працаваў садоўнікам у чэшскага караля і меў славу 
добрага лекара. 

Апрача кніг, якія захоўваюцца цяпер у розных 
краінах, наш выдатны зямляк пакінуў пасля сябе шмат 
таямніц. 

Дагэтуль дакладна невядома, ні калі ён нарадзіўся, ні 
калі памёр. 

Невядома, хто стварыў да ягоных кніг цудоўныя 
гравюры. 

Вучоныя спрачаюцца пра час яго паступлення ў 
Кракаўскі універсітэт і нават пра тое, як больш правільна 
называць Скарыну - Францішак або Францыск... 

Таму, калі вы захочаце стаць гісторыкамі і вывучаць 
жыццё Скарыны, вас могуць напаткаць важныя навуковыя 
адкрыцці. 


Юбілей асветніка 


У 1990 годзе адзначалася 500 гадоў з дня нараджэння 
выдатнага сына беларускай зямлі. 

Гэты юбілей святкаваўся ў Беларусі і Летуве, у Латвіі 
1 Злучаных Штатах Амерыкі, у Польшчы і Аўстраліі - 
паўсюль, дзе жывуць беларусы, дзе ведаюць пра подзвіг 
нашага земляка. , 

Тымі днямі ў Полацку адчынілі Музей беларускага 
кнігадрукавання. На радзіму першадрукара прыехалі госці 
з розных гарадоў і краін. 

Сярод іх быў, між іншым, і прапрапра... праўнук 
асветніка доктар Станіслаў Скарына з Канады. Ён, які 
ягоны знакаміты продак, надзелены шматлікімі талентамі: 
гаворыць на сямі мовах, піша музыкук і кнігі па медыцыне. 

Помнік першадрукару ўжо даўно ўпрыгожвае 
цэнтральную полацкую плошчу. 

Імя славутага палачаніна ўшанавана 
мемарыяльных дошках у Кракаве, Празе і Падуі. 

Хутка новы велічны помнік з'явіцца ў Менску. А 
галоўная сталічная вуліца ўжо называецца праспектам імя 
Францішка Скарыны. 


на 


Пытанні і задаті: 

І. Раскажы пра дзяцінства Францішка Скарыпы. 

2. Якія павукі будучы асветпік вывучаў у Кракаўскім 

універсітэце? 

Навошта Скарыпа паехаў у Падую? 

4. Чаму вучоны палачанін вырашыў заняцца 
друкаваннем кніг? 

5. Калі і дзе выйшла першая беларуская друкаваная 
кніга? Як яна называлася? 

б. Чаму мы называем Скарыпу беларускім і ўсходне- 
славянскім першадрукаром? 

7. Прашто пісаў доктар Францішак у сваіх творах? 

6. Што мы бачым на малюнках Скарынавых кніг? 
Раскажсы пра партрэт першадрукара. 

9. Якія прыгоды выпалі па долю асветніка? 

10. Як нашчадкі шапуюць памяць вялікага сына 
Беларусі? 


Мо 

Гетман Астрожскі і перамога 


пад Воршай 


Новы вораг 
“ 
Разбіўшы нямецкіх рыцараў пад Грунвальдам, нашы 
продкі заваявалі мір на сваёй заходняй мяжы. Але хутка ў 
Вялікага княства Літоўскага з'явіўся небяспечны вораг на 


“ўсходзе. Гэта была Руская дзяржава, якую тады называлі 


Масковіяй. 

Маскоўскія князі аб' ядналі рускія княствы і пачалі 
прагна паглядаць на суседнюю краіну. Да гэтага Беларусь 
ніколі не была пад уладаю Масквы. 


Масковія распачала з Вялікім княствам бясконцыя 


крывавыя войны. Рускія ваяводы часта нападалі на Полацк, 
Віцебск, Мсцілаў ды іншыя памежныя беларускія пасе- 
лішчы. іх абаронцы мужна біліся з ворагамі, частавалі іх з 
гарадскіх сценаў кіпучай смалою і варам. Калі ўзяць горад 
не ўдавалася, захопнікі палілі навакольныя вёскі, гналі ў 
палон тысячы мірных жыхароў. 

Рускія землі доўгі час былі ў татарскай няволі. Хоць 
яны і вызваліліся, парадкі ў Масковіі засталіся такія ж дзікія 
і жорсткія, як і пры татарах. Усе павінны былі слепа 
выконваць волю вялікага князя і называць сябе ягонымі 
халопамі - гэта значыць, рабамі. Маскоўскія князі ваявалі 
не ўменнем, а колькасцю, чужую зямлю выпальвалі і 
ўчынялі над яе жыхарамі нялюдскія расправы. 


Татарскія набегі 


Велізарнаю бядою былі ў той час для нашай Баць- 
каўшчыны і набегі ваяўнічых крымскіх татараў. Амаль 
штогод іхняя конніца ўрывалася на землі Вялікага княства, 
рабавала і вяла людзей у рабства. Крымчакі пакідалі за 
сабою попел пажарышчаў, целы забітых і нязмернае гора 
ЖЫВЫХ. 

Але штораз нашы продкі давалі клятву адпомсціць 
ворагу і выпраўляліся ў пагоню. У 1506 годзе каля горада 


. Клецка беларуска-літоўскія войскі здагналі татарскую. 


арлу і ўшчэнт разбілі яе. Чатыры тысячы татараў трапілі 
ў той дзень у палон, а сорак тысяч палонных жанчын ідзяцей 
атрымалі свабоду. 

Асабліва шмат перамогаў над татарамі здабыў 
знакаміты беларускі ваявода Канстанцін Астрожскі. 


Князь Канстанцін Астрожскі 


Род Астрожскіх паходзіў ад князёў, што некалі 
валадарылі ў старажытным Тураве. Мужчыны з гэтага 
роду спрадвеку славіліся ваярскім майстэрствам. 

Князю Канстанціну ад самай ранняй маладосці 
давялося ўдзельнічаць у барацьбе з крымскімі татарамі на 
землях Беларусі і Украіны. Крымчакі вымаўлялі ягонае 
імя з павагаю і страхам. Аднойчы Астрожскі захапіў у 
палон нават самога хана Махмет-Гірэя. 

Беларускі ваявода ніколі не выходзіў насустрач 
татарскім атрадам, калі яны пачыналі набег. Ён чакаў, 
пакуль ворагі будуць вяртацца са здабычаю назад. 
Выведнікі сачылі за імі 1 паведамлялі Астрожскаму, дзе арда 
рабаўнікоў спынілася на адпачынак. 

Князь загадваў сваім коннікам загадзя нарыхтаваць 
харч, каб не распальваць уначы вогнішча. У цемры воіны 
асцярожна абкружалі татарскі стан. Захопнікі ў гэты час 
рэзалі бараноў, смажылі мяса, спакойна балявалі і клаліся 
спаць. А як толькі ўзыходзіла сонца, на сонных татараў 
віхураю наляталі княжыя воіны. 

Канстанцін Астрожскі ваяваў так удала, што вялікі 
князь прызначыў яго найвышэйшым гетманам - 
начальнікам над усімі войскамі дзяржавы. Тады ваяводу 
было толькі 37 гадоў. Ніхто дагэтуль не атрымліваў гэткай 
важнай пасады ў такім маладым веку. 

Тыя, хто верыў у незвычайны ваярскі талент новага 

гетмана, не памыліліся. Князь КАнстанцін адолеў ворага 
ў 63 бітвах. 

Астрожскі не толькі бараніў Айчыну са зброяй У 
руках. Ён будаваў замкі, манастыры і цэрквы, адчыняў 
на свае грошы школы і шпіталі для хворых. Пра 
Астрожскага пісалі, што ён быў узорам таго, як трэба 
жыць і працаваць, каб быць пераможцам. 

Найбольшую ж славу прынесла беларускаму гетману 
перамога над маскавітамі пад Воршай. 


Зноў вайна 


Маскоўскі князь Васіль ПІ абвясціў Вялікаму княству 
новую вайну. Ягоным ваяводам удалося авалодаць 
старажытным беларускім горадам Смаленскам. Крам- 
лёўскаму ўладару здавалася, што ён без цяжкасцяў зойме 
ўсю Беларусь. Ён нават загадаў прыгнаць беларускае 
войска пугамі, як статак жывёлы, да маскоўскае брамы. 

Сеючы на нашай зямлі смерць, ворагі захапілі Крычаў, 
Мсціслаў. Дуброўну 1 рваліся да МЕнска. Насустрач 
непрыяі. “. выступіў гетман Астрожскі. 

Маскоўскія ваяводы сабралі ўсю сваю збройную слу 


“сяць варожых ! 


«найбуйнейшых У Еўропе ХУІ стагоддзя. 

на беразе рэчкі Крапіўны 
недалёка ад Воршы. У іх было 
80 тысяч коннікаў. Гетман вёў 
з сабою толькі” 25 тысяч 
конных і пешых воінаў. 
Ведаючы гэта, чужынцы не 
сумняваліся, што здабудуць 
лёгкую перамогу. 

Уначы перад бітваю 
Астрожскі падышоў да 
Дняпра і пераправіў свае атрады на другі бок ракі, 
расцягнуўшыся на некалькі вёрстаў, яго чакала рускае 
войска. Частка конніцы перайшла раку ўброд. Для 
астатніх воінаў беларускія майстры хутка навялі масты: 
са звязаных, добра заканапачаных бочак. 

“На досвітку 8 верасня 1514 года палкі Астрожскага 
ўжо стаялі ў баявым парадку насупраць ворага. Зірнуўшы 
направа, гетман бачыў бела-рускую конніцу. Злева рых- 
таваліся да бою польскія кон-ныя дружыны, а пасярэдзіне 
са стрэльбамі-рушніцамі напа-гатове чакала пяхота. 
Пяхоту прыкрывала частка гарматаў. Астатнія гарматы 
Астрожскі схаваў у засадзе. 





“дзе, 


Бітва на рэчцы. Крапіўне 


Загрымелі баявыя бубны, заспявалі трубы- -сумры З 
турыных рагоў, і сеча пачалася. 

Воіны Канстанціна Астрожскага лёгка адбілі першую 
атаку маскоўскай конніцы. Гетман лётаў на сваім 
даўганогім жарабцы наперадзе 1 аддаваў загады. Пасля 
абмену атакамі рускія ваяводы паспрабавалі абкружыць 
войска Вялікага княства, аднак князь Канстанцін адразу 
разгадаў гэтую задуму. 

Нарэшце гетман ускінуў над галавой булаву і павёў 
сваю конніцу ў рашучы наступ. Вершнікі з налёту ўрэзаліся 
ў варожыя шыхты і пачалі працаваць шаблямі і дзідамі. 
Астрожскі, як і раней, быў навідавоку, натхняючы сваіх 
воінаў. 

Раптам адбылося нешта нечаканае. Коннікі Вялікага 
княства развярнулі коней назад і па камандзе гетмана сталі 
паспешліва адыходзіць. Маскоўская конніца з радасным 
крыкам кінулася ў пагоню. 

Вершнікі Астрожскага на ўсёй хуткасці несліся да 
блізкага лесу. І тут гегман зноў узмахнуў булавой. Ягоныя 
воіны крута павярнулі на два бакі і паімчалі далей, а рускія 
апынуліся перад пакінутымі ў засадзе гарматамі. 

Гарматнікі ўдарылі па разгубленых ворагах трапнымі 
стрэламі. 





Масквіты ў 1400 а еі 29 
паніцы кінуліся зь 
ўцякаць, алеб. г 


па л к І 
Астрожскага 
ўжо былі гатовя 
да пагоні. Пяць / 
міляў яны гналіі 
секлі непрыяце- 
ля, спыніўшыся 
толькі тады, як 
надышла ноч. 
Шмат хто з 
чужынцаў пата- 
нуў у Дняпры і ў 
Крапіўне, загі- 
нуў у балотнай 
дрыгве або ў гу- ў 
стых прыдня- 
проўскіх лясах. 
У летапі-; 
сах занатавана, і 
што пад Воршай ! 
сустрэлі сваю; 
смерць 40 тысяч 
захопнікаў. Дзе- 


ваяводаў і колькі. 
тысяч воінаў 

трапіла ў палон. 

Вестку пра страшны раз-гром свайго войска князь Васіль 

ПІ пачаў у Смаленску. Ён загадаў павесіць на гарадскіх 

валах усіх жыхароў, якія хацелі вярнуць свой горад у 

Вялікае княства Літоўскае, а сам уцёк у Масковію. 

Так развеяліся ягоныя мары пугамі прыгнаць нашае 
войска пад маскоўскія сцены. 

Аршанская бітва засталася ў гісторыі як.адна з 
Пасля паразы 
царскіх ваяводаў на рэчцы Крапіўне амаль усе захопленыя 
імі гарады былі вызваленыя. 

Даведаўшыся пра падзеі пад Воршай, крымскія 
татары некалькі гадоў баяліся ісці ў набегі на Вялікае 
княства Літоўскае. 

У гонар сваёй выдатнай перамогі гетман Канстанцін 


Гетмапй вялікі Кастусь Астрожскі 


“Астрожскі на ўласныя грошы пабудаваў у сталіцы нашай 


дзяржавы Вільні праваслаўныя храмы святой Тройцы 1 
святога Мікалая, якія захаваліся дасёння. 


(Працяг у паступным нумары. ) 

Словы імузыка народныя 


Свецяць, свецяць зорачкі 





Э ЎКа 








“адк За- аў ач го. тач; І 


ВОСЕНЬ. ЛІСТАПАД 


Лістапад. Апошні месяц восені. 

Самы змрочны, самы няўтульны месяц. Рэдкае цяпло 
змяняецца холадам, снег - дажджом, замаразкі - слатой, 
адлігай. 

Прырода замірае, рыхтуецца да зімы. Прыхавалі свае 
зімовыя прыпасы птушкі і звяры: краты - дажджавых 
чарвей; вавёркі - арэхі, жалуды, грыбы; совы - мышэй і 
дробных птушак; бабры - галінкі і карэнішчы; выдры - 
рыбу; мышы - арэхі, ягады. Дрэвы скідаюць свае апошнія 
лісты. Адсюль і назва месяца - лістапад. 

Усё менш святла і сонца, усё даўжэй цягнецца ноч. 
У народзе пра гэты месяц кажуць: у лістападзе досвітак 
са змрокам сярод дня сустракаюцца. 


ЛІСТАПАД 


“Сонца ўлетку шчыравала, 
Прытамілася відаць, 
Мяккіх хмараў прычакала 
І пайшло адпачываць. 
Шэры дробны дождж цярусіць. 
Лісце плавае ў вадзе. 
Адляцелі ў вырай гусі, 
Восень з кульбаю і ідзе. аа з-за лесу хутка 
Вецер колкі 1 сухі, 
Потым коўдраю бялюткай 
Лягуць звонкія снягі. 
Міхась Пазняко 
ЛІСТАПАД - СНЕГАПАД 

Варвара вана 


Давайце спяваць па-беларуску 


пом - а-а - 8 


а ы а. К 


Рэдакцыйная калегія: 


Людміла Дзіцэвіч, Алесь Гурыновіч, 
Леакадзія Мілаш, Язэп Палубятка, 
Алесь Петрашкевіч, Лілея Сазанавец, 
Уладзімір Содаль, Станіслаў Суднік, 
Павел Сцяцко, Алег Трусаў. 










Ле 45(430) 


Свецяць, свецяць зорачкі, 


Зоркі брыльянцістыя 
На палі, узгорачкі, 
На лясы цяністыя. 
аб На палі, узгорачкі, 
З На лясы цяністыя. 

10 ЛІСТАПАДА 1999 г. наша 


Ціша сёння ўвечары 

На ўвесь свёт пасцеліца. 
Залатымі шышкамі 

Мы абсыпем елачку. 
Залатымі шышкамі 

Мы абсыпем елачку. 


Загарыся свечкамі 
Залатымі яснымі. 
Слава Богу Усявышняму 


На зямельцы шчасцейка. 
Слава Богу Усявышняму 
На зямельцы шчасцейка. 


Жывая кніга прыроды 


Для педагогаў дашкольных устаноў 


Задумалася была пахмурная, як заўсёды, восень. Усё 
думала, гадала бедная: “Ці то яшчэ пагасціць?” Ды дзе там 
, нечакана, неспадзявана на самай сярэдзіне свайго апошняга 
месяца сыпанула зіма злоснай жменяй снегу, адной, другой 
і яшчэ, яшчэ... “Ідзі, хопіць, і так засядзелася”, -- 
незадаволена вурчыць зіма, пазіраючы злоснымі, 
халоднымі, калючымі вачыма з-пад ілба. 

Глянула расчаравана восень на чырвоную рабіну, што 
так доўга гарэла агнём-полымем, на прыціхлую зялёную 
сасонку і на ўвішную сінічку - звеставанку зімы... 

Пайшла восень некуды далёка-далёка, раз-пораз 
страсаючы апошнія парудзелыя лісточкі, каб і следу не 
засталося. А кволы, першы яшчэ марозік сваволіў, 
падпякаючы старой восені пяты. Знайшоў з каго па- 
цвельвацца - не-не ды 1 ўшчыкне нямоглую старую то за 
нос, то за рукі, падганяючы ў далёкую дарогу. 

“Выйдзеш раным-раненька на вуліцу... І што гэта?! 
Танюсенькая бела-шэрая пелярынка нібы накінута на плечы 
зямныя. Дакранешся цёплай рукой да травінкі збялелай, 
халоднай і штосьці прыемнае, дрыготкае прабяжыць па целе. 

Зводдаля заблішчэла лужына, зацягнутая тоненькім 
шкельцам лёду. Радасны верабейка растапырыў крылцы і 
пырхнуў долу на край лужыны. “Тук-тук” дзюбкай, а вады 
няма. Скокнуў з другога боку - зноў “тук-тук” і зноў нічога 
няма. “Дзе ж вада?” - здзіўлена павярнуў галоўку да мяне. 

Падыдзем да лесу. А за шкляным люстэркам нейкая 
нязвыклая для вока і для душы пустэча. Толькі голыя галінкі 
махаюць на ветрыку, нібы развітваюцца з восенню. 

Адыходзіць лістапад у прошласць. Прачытана апошняя 
старонка ў кнізе восені. Надыходзіць зіма - траскучыя 
марозы, мяцеліца, адлігі, зноў 
завірухі... 

Наталля Суслава. 


Д У Б 
Распусціўшы сучча 
У глухім прыволлі, 
Сам адзін расце ён 
На далёкім полі. 
Як цар, у кароне 
Аб нічым не дбае, 
Ці то стогне бура, 
ЦІ віхор гуляе. 
На адным ён месцы 
Днюе і начуе; 
Многа казак знае, 
Многа песень чуе. 
Дождж падмыў карэнне; 
У ім дупла - як хата... 
Ён стаіць і дрэмле -- 
Грозны. Расахаты. 

Янка Купала 


сустракаюцца ў ду-бровах. 

ЛІСТАПАД 


Як малое птушанятка, 
Перабег лісток дарожку. 
Кінуўся за жоўтым статкам, 
Мільганулі толькі ножкі. 
Закружылі па асфальце 
За чародкаю чародка. 
Любыя, не адлятайце - 
Будзе вырай ваш кароткі. 
Зменіцца зіма вясною, 
Узляціце зноў на дрэвы. 
Зноў шчасліваю парою 
Я пачую вашы спевы. 
Васіль Вітка 


БАРАВІК 

Як завуцца белыя грыбы-браты? Хто за кім і дзе 
ўладарыць у грыбным царстве?.. 

Дык слухай, дружа мой, і запамінай - потым табе 
яшчэ не раз прыдасца такая навука. 

Першымі ў чэрвені з'яўляюцца КАЛАСАВІКІ - яны 
растуць, калі цвіце-красуе жыта. 

Потым разам з пачаткам жніва ў барах высыпаюць 
ЖНІЎНІКІ. 

А восенню, у верасні і кастрычніку, калі на зямлю 
ападае лісце, грыбнікоў радуюць крамяныя ЛІСТА- 
ПАДНІКІ. 

Так, усе яны родныя браты, хоць растуць у розныя 
поры года і часта непадобныя адзін на ад-наго. І колерам 
капялюшыка, і памерам ножкі-карэньчыка. 

Самыя раннія белыя грыбы, як яшчэ іх называюць, 
І капялюшыкі, і ножкі ў 
баравікоў-ду-бровікаў 
пафарбаваны ў аднолькава 
светлы колер. 

У бярозавых гаях 
растуць каржакаватыя 
г баравікі з самавітымі 
карычневымі капелюшамі. 

“У яловым лесе, сярод 
бруснічніку 1 шапкаў моху, 
хаваюцца ад людскога 
вока самыя высокія з 
братоў-уладароў. 

А ў сасновым бары 
гаспадараць  баравікі-- 
чарнагаловікі. 

Вось бачыш, дружа, 
які вы-бар - на любы густ. 
Г які б ні цяжкі быў кошык, 
заўсёды памятай: грыбнік 
- без баравіка - што салдат 
з без медаля. 


Уладзімір Ягоўдзік. 


(Працяг у 
паступным нумары). 

